

ပြည်ထောင်စုသမ္မတမြန်မာနိုင်ငံတော်
ချင်းပြည်နယ်အစိုးရ

ချင်းပြည်နယ်
စည်ပင်သာယာရေးဥပဒေ

ရက်စွဲ၊ ၂၀၁၃ခုနှစ်၊ မတ်လ ၃၀ ရက်

မာတိကာ

အခန်း	အကြောင်းအရာ	စာမျက်နှာ
၁။	အမည်နှင့်အဓိပ္ပါယ်ဖော်ပြချက်	၁
၂။	စည်ပင်သာယာရေးအဖွဲ့ ဖွဲ့စည်းခြင်း	၄
၃။	ကော်မတီဖွဲ့စည်းခြင်း	၅
၄။	လုပ်ငန်းတာဝန်များ	၆
၅။	ကော်မတီ၏လုပ်ပိုင်ခွင့်များ	၁၀
၆။	အခွန်စည်းကြပ်ကောက်ခံခြင်း	၁၂
၇။	စည်ပင်သာယာရေးလုပ်ငန်းများစီမံခန့်ခွဲခြင်း	၁၅
၈။	အရေးယာဉ်များစီမံခန့်ခွဲခြင်း	၂၀
၉။	ကူးတို့လုပ်ငန်းများစီမံခန့်ခွဲခြင်း	၂၂
၁၀။	တိရစ္ဆာန်များသတ်ဖြတ်မှုကိုစီမံခန့်ခွဲခြင်း	၂၇
၁၁။	ကြီးကြပ်ခြင်း	၂၉
၁၂။	အယူခံဝင်ခြင်း	၃၀
၁၃။	ဘဏ္ဍာရေး	၃၁
၁၄။	ဝန်ထမ်းဖွဲ့စည်းပုံ	၃၂
၁၅။	ရန်ပုံငွေထိန်းသိမ်းခြင်း၊စာရင်းစစ်ဆေးခြင်း	၃၃
၁၆။	တားမြစ်ချက်များ	၃၄
၁၇။	စီမံခန့်ခွဲရေးဆိုင်ရာပြစ်ဒဏ်ချမှတ်ခြင်း	၄၀
၁၈။	ပြစ်မှုနှင့်ပြစ်ဒဏ်များ	၄၁
၁၉။	အထွေထွေ	၅၃

ပြည်ထောင်စုသမ္မတမြန်မာနိုင်ငံတော်

ချင်းပြည်နယ်အစိုးရ

ချင်းပြည်နယ်စည်ပင်သာယာရေးဥပဒေ

(၂၀၁၃ ခုနှစ်၊ ချင်းပြည်နယ်လွှတ်တော် ဥပဒေအမှတ် ၃။)

၁၃၅၄ ခုနှစ်၊ တပေါင်းလဆုတ် ၄ ရက်

(၂၀၁၃ ခုနှစ်၊ မတ်လ ၃၀ ရက်)

ချင်းပြည်နယ်လွှတ်တော်သည် အောက်ပါဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

၁။ ဤဥပဒေကို ချင်းပြည်နယ်စည်ပင်သာယာရေးဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသောအောက်ပါစကားရပ်များသည် ဖော်ပြပါအတိုင်းအဓိပ္ပာယ် သက်ရောက်စေရမည်-

(က) စည်ပင်သာယာရေးအဖွဲ့ဆိုသည်မှာ စည်ပင်သာယာရေးလုပ်ငန်းများ ဆောင်ရွက်ရန် နယ်နိမိတ်ပိုင်းခြားသတ်မှတ်၍ ဖွဲ့စည်းသောအဖွဲ့ကိုဆိုသည်။ ယင်းစကားရပ်တွင် ကော်မတီနှင့်ဝန်ထမ်းအဖွဲ့တို့ပါဝင်သည်။

- (ခ) ပြည်နယ်ဆိုသည်မှာ ချင်းပြည်နယ်ကိုဆိုသည်။
- (ဂ) အစိုးရသို့မဟုတ် အစိုးရအဖွဲ့ဆိုသည်မှာ ချင်းပြည်နယ်အစိုးရ ကိုဆိုသည်။
- (ဃ) ဝန်ကြီးဌာနဆိုသည်မှာ ချင်းပြည်နယ်စည်ပင်သာယာရေးဝန်ကြီးဌာနကိုဆိုသည်။
- (င) ဝန်ကြီးဆိုသည်မှာ ချင်းပြည်နယ်စည်ပင်သာယာရေးဝန်ကြီးဌာန ဝန်ကြီးကိုဆိုသည်။
- (စ) ညွှန်ကြားရေးမှူးဆိုသည်မှာ ချင်းပြည်နယ်စည်ပင်သာယာရေးအဖွဲ့၏ ရုံးဝန်ထမ်းအကြီးအကဲကိုဆိုသည်။
- (ဆ) ပြည်နယ်စည်ပင်သာယာရေးအဖွဲ့ဆိုသည်မှာ ချင်းပြည်နယ်စည်ပင်သာယာရေး အဖွဲ့ကိုဆိုသည်။
- (ဇ) ကော်မတီဆိုသည်မှာ ဤဥပဒေအရဖွဲ့စည်းသော မြို့နယ်စည်ပင်သာယာရေး ကော်မတီကိုဆိုသည်။
- (ဈ) ဝန်ထမ်းအဖွဲ့ဆိုသည်မှာ စည်ပင်သာယာရေးအဖွဲ့ရုံး ဝန်ထမ်းအဖွဲ့ကိုဆိုသည်။
- (ည) အမှုဆောင် အရာရှိ ဆိုသည်မှာ စည်ပင်သာယာရေးအဖွဲ့ရုံး ဝန်ထမ်းအကြီးအကဲ ကိုဆိုသည်။
- (ဋ) စည်းကမ်းများဆိုသည်မှာ ဤဥပဒေပါလုပ်ငန်းများနှင့်စပ်လျဉ်း၍ အစိုးရ သို့မဟုတ် ဝန်ကြီးဌာနက ထုတ်ပြန်သောစည်းကမ်းများကို ဆိုသည်။

- (၄) အန္တရာယ်ရှိစေနိုင်သောလုပ်ငန်းဆိုသည်မှာ လုပ်ငန်းသဘာဝအရလည်းကောင်း၊ လုပ်ငန်းဆောင်ရွက်ပုံ၊ ဆောင်ရွက်နည်းများအရလည်းကောင်း လူ၏အသက် သို့မဟုတ်ကျန်းမာရေးကို အန္တရာယ်ဖြစ်စေနိုင်သော သို့မဟုတ် ပစ္စည်းများကိုထိခိုက် ပျက်စီးစေနိုင်သော သို့မဟုတ်အနှောင့်အယှက်ဖြစ်စေနိုင်သောလုပ်ငန်းကိုဆိုသည်။
- (၅) အခွန်ဆိုသည်မှာ ဤဥပဒေအရ စည်းကြပ်သည့် အခွန်ကိုဆိုသည်။ ယင်းစကားရပ်တွင် အခွန်၊ အခ၊ အကောက်နှင့် ၎င်းတို့အပေါ်တပ်ရိုက်သော ဒဏ်ကြေးတို့လည်း ပါဝင်သည်။
- (၆) အနှေးယာဉ်ဆိုသည်မှာ ခရီးသည်၊ ကုန်ပစ္စည်း သယ်ပို့ရန် အခကြေးငွေယူ၍ သယ်ယူ ပို့ဆောင်ခြင်း၊ ငှားရမ်းခြင်းပြုသည့်လူအင်အားသို့မဟုတ် တိရစ္ဆာန်အင်အားကို အသုံးပြုသော ဘီးတပ်ယာဉ်ကိုဆိုသည်။
- (၇) အနှေးယာဉ်မောင်းသူဆိုသည်မှာ အနှေးယာဉ်ကိုနှင်းသူ၊ တွန်းသူ၊ ဆွဲသူ၊ မောင်းသူ တို့ကိုဆိုသည်။
- (၈) ကူးတို့လုပ်ငန်းဆိုသည်မှာ မြစ်၊ ချောင်း သို့မဟုတ်အင်းများတွင်ခရီးသည်၊ ကုန်ပစ္စည်း တိရစ္ဆာန်၊ ယာဉ်များကိုအခကြေးငွေယူ၍ လှေ၊

သမ္မာန်၊ စက်တပ်ယာဉ်၊ သင်္ဘော စသည်တို့ဖြင့် သယ်ယူပို့ဆောင်သည့် အများပြည်သူဆိုင်ရာ ကူးတို့လုပ်ငန်းကိုဆိုသည်။ ယင်း စကားရပ်တွင် ကူးတို့၊ တံတား၊ ကူးတို့ဆိပ်ခံ၊ ကူးတို့ဆိပ် တို့လည်းပါဝင်သည်။

အခန်း (၂)

စည်ပင်သာယာရေးအဖွဲ့ဖွဲ့စည်းခြင်း

၃။ အစိုးရသည် ချင်းပြည်နယ်အတွင်းရှိ စည်ပင်သာယာ ရေးအဖွဲ့များကို အောက်ပါအတိုင်း ဖွဲ့စည်းနိုင်သည်-

(က) မြို့နယ်တစ်ခုကိုဖြစ်စေ၊ မြို့တစ်မြို့ကိုဖြစ်စေ၊ နယ်နိမိတ်ချင်း ဆက်စပ်လျက်ရှိသော မြို့နယ်များ၊ သို့မဟုတ် မြို့များကို စုစည်း၍ဖြစ်စေ စည်ပင် သာယာရေးလုပ်ငန်းများဆောင်ရွက်ရန်၊ စည်ပင်သာယာရေးအဖွဲ့ကို ဖွဲ့စည်းခြင်း၊ ပြောင်း လဲပြင်ဆင်ခြင်း သို့မဟုတ်နုတ်ပယ်ခြင်းပြုနိုင်သည်။

(ခ) ပုဒ်မခွဲ(က)အရ ဖွဲ့စည်းရာတွင် မြို့နယ်စည်ပင် သာယာရေးအဖွဲ့နယ်နိမိတ်အတွင်းရှိ မြို့များ သို့မဟုတ်မြို့နှင့်တစ်ဆက်တစ်စပ်တည်းရှိသော ကျေးရွာများသို့မဟုတ် မြို့အသွင်ဖွံ့ဖြိုးတိုး တက်နေသောကျေးရွာများ၌ မြို့ပြစည်ပင်

သာယာရေးလုပ်ငန်းများ ဆောင်ရွက်ရန် မြို့စည် ပင်သာယာရေး နယ်နိမိတ်ကို သတ်မှတ်နိုင်သည်။

အခန်း(၃)

ကော်မတီဖွဲ့စည်းခြင်း

၄။ ဝန်ကြီးဌာနသည် စည်ပင်သာယာရေးအဖွဲ့များ၏ တာဝန်နှင့်လုပ်ပိုင်ခွင့်များကို ကျင့်သုံးဆောင်ရွက်နိုင်စေရေးအတွက် ချင်းပြည်နယ်အစိုးရအဖွဲ့၏ သဘောတူညီချက်ဖြင့် ပြည်သူ့ ဝန်ထမ်းမဟုတ်သော သတ်မှတ်ချက်နှင့် ကိုက်ညီသည့် နိုင်ငံသား ၄ ဦးနှင့် သက်ဆိုင်ရာဌာန၊ အဖွဲ့အစည်းများမှ ပြည်သူ့ဝန်ထမ်း ၃ ဦးအပါအဝင် ကော်မတီဝင် ၇ ဦးပါဝင်သည့် စည်ပင်သာယာရေးကော်မတီကို ဖွဲ့စည်းရမည်။

၅။ မြို့မိမြို့ဖမှ ရွေးချယ်ပေးသော ပုဂ္ဂိုလ်တစ်ဦးကို ကော်မတီ ၏ဥက္ကဋ္ဌအဖြစ် တာဝန်ပေးရမည်။

၆။ ကော်မတီဝင်တစ်ဦးဦးသည် သက်တမ်းကာလမကုန်ဆုံးမီ ကော်မတီဝင်အဖြစ်မှ နုတ်ထွက်ခြင်း ကြောင့်ဖြစ်စေ၊ ကွယ်လွန်ခြင်း ကြောင့်ဖြစ်စေ၊ ဆက်လက်တာဝန်ထမ်းဆောင်နိုင်စွမ်း မရှိခြင်း ကြောင့်ဖြစ်စေ ဖာခြားအကြောင်းတစ်ခုခုကြောင့်ဖြစ်စေ ကော်မတီဝင် နေရာလစ်လပ်လျှင် ပုဒ်မ ၄ ပါနည်းလမ်းအတိုင်း ရွေးချယ်ရမည်။

၇။ အမှုဆောင်အရာရှိသည် ရာထူးအလျောက် ကော်မတီ၏ အတွင်းရေးမှူးဖြစ်သည်။ ထို့အပြင် ရုံးဝန်ထမ်းအဖွဲ့သည် သက်ဆိုင်ရာ ကော်မတီ၏ ရုံးအဖွဲ့လည်းဖြစ်သည်။

၈။ ဝန်ကြီးဌာနသည် ကော်မတီဝင်များ၏ ရပိုင်ခွင့်များကို ချင်းပြည်နယ်အစိုးရအဖွဲ့၏ အတည်ပြုချက်ဖြင့် သတ်မှတ်ပေးနိုင်သည်။

၉။ ကော်မတီ၏သက်တမ်းသည် ချင်းပြည်နယ်လွှတ်တော်၏ သက်တမ်းအတိုင်းဖြစ်သည်။ ပုဒ်မ ၆ ပါကော်မတီဝင်တစ်ဦးဦးလစ်လပ်၍ ယင်းနေရာတွင် ဖြည့်စွက်ရွေးချယ်ခံရသူ၏ သက်တမ်းသည် ချင်းပြည်နယ် လွှတ်တော်၏ ကျန်ရှိသည့် သက်တမ်းကုန်ဆုံးသည်အထိသာဖြစ်သည်။

၁၀။ ဖွဲ့စည်းထားသည့်ကော်မတီသည် အကြောင်းတစ်စုံတစ်ရာ ကြောင့် ယင်း၏တာဝန်နှင့် လုပ်ပိုင်ခွင့်များကို ဆောင်ရွက်နိုင်စွမ်း မရှိသည့်အခါတွင် ကော်မတီ၏တာဝန်နှင့်လုပ်ပိုင်ခွင့်များကို ကျင့်သုံး ဆောင်ရွက်စေရန် အမှုဆောင်အရာရှိကို တာဝန်ပေးအပ်နိုင်သည်။

၁၁။ ကော်မတီသည် ကိုယ်ပိုင်အမည်၊ ကိုယ်ပိုင်တံဆိပ်ဖြင့် ဆောင်ရွက်ပိုင်ခွင့်၊ စဉ်ဆက်မပြတ်ဆက်ခံ ဆောင်ရွက်ပိုင်ခွင့်၊ တရားစွဲ ဆိုနိုင်ခွင့်၊ တရားစွဲခံနိုင်ခွင့်ရှိစေရမည်။

အခန်း(၄)

လုပ်ငန်းတာဝန်များ

၁၂။ ကော်မတီသည် သက်ဆိုင်ရာစည်ပင်သာယာရေးအဖွဲ့၏ အောက်ပါလုပ်ငန်းတာဝန်များနှင့် စပ်လျဉ်း၍ တည်ဆဲဥပဒေများနှင့်အညီ အကောင်အထည်ဖော်ဆောင်ရွက်ခြင်း၊ ကြီးကြပ်ကွပ်ကဲခြင်းပြုရမည်-

- (က) မြို့ပြစီမံကိန်းများ ရေးဆွဲဆောင်ရွက်ခြင်း၊
- (ခ) ရေပေးရေးလုပ်ငန်းများဆောင်ရွက်ခြင်း၊
- (ဂ) သန့်ရှင်းရေးလုပ်ငန်းများဆောင်ရွက်ခြင်း၊
- (ဃ) မိလ္လာလုပ်ငန်းများဆောင်ရွက်ခြင်း၊
- (င) လမ်းမီးပေးရေးလုပ်ငန်းများဆောင်ရွက်ခြင်း၊

- (စ) စည်ပင်သာယာရေးအဖွဲ့ပိုင်ဈေးများတည် ထောင်ခြင်း၊ ကြီးကြပ်ခြင်း၊ ပြင်ဆင် ထိန်းသိမ်းခြင်း၊
- (ဆ) ပုဂ္ဂလိကပိုင်ဈေးများ တည်ထောင်ခွင့်ပြုခြင်း၊ ကြီးကြပ်ခြင်း၊
- (ဇ) ကျွဲ၊ နွား၊ နွားနောက် ပွဲဈေးများ တည်ထောင်ခြင်း၊ ကြီးကြပ်ခြင်း၊
- (ဈ) လမ်းဘေးဈေးဆိုင်များ ကြီးကြပ်ခြင်း၊
- (ည) မုန့်ဖိုများ၊ စားသောက်ဆိုင်များကြီးကြပ်ခြင်း၊
- (ဋ) အန္တရာယ်ရှိစေနိုင်သောလုပ်ငန်းများကြီးကြပ်ခြင်း၊
- (ဌ) မီးဘေး၊ ရေဘေး၊ လေဘေး၊ သဘာဝဘေး အန္တရာယ်ကြိုတင်ကာကွယ်ရေးအထောက်အကူ ပြုလုပ်ငန်းများ ဆောင်ရွက်ခြင်း၊
- (ဍ) သားသတ်ရုံများတည်ထောင်ခြင်း၊ စားသုံးရန်ခြေ လေးချောင်းတိရစ္ဆာန်များ သတ်ဖြတ်ခွင့်ပြုခြင်း၊ အသားရောင်းချခြင်းကိုကြီးကြပ်ခြင်း၊
- (ဎ) ကူးတို့လုပ်ငန်းများစီမံခန့်ခွဲခြင်း၊
- (ဏ) အပေါင်ဆိုင်လုပ်ငန်းများကြီးကြပ်ခြင်း၊
- (တ) အနှေးယာဉ်များစီမံခန့်ခွဲခြင်း၊
- (ထ) လမ်း၊ တံတားများတည်ဆောက်ခြင်း၊ ဖြတ်သန်းခ ကောက်ခံခြင်း၊ ပြင်ဆင်ထိန်းသိမ်းခြင်း၊
- (ဒ) လမ်းစည်းကမ်းနှင့် လမ်းအသုံးချမှုသတ်မှတ်ခြင်း၊ လမ်းအမည်သတ်မှတ်ခြင်း၊ အဆောက်အအုံ အမှတ် သတ်မှတ်ခြင်း၊

- (ခ) စည်ပင်သာယာရေးအဖွဲ့ပိုင် အဆောက်အအုံများဆောက်လုပ်ခြင်း၊ ပြင်ဆင်ထိန်းသိမ်းခြင်း၊
- (န) မြို့စည်ပင်သာယာရေးနယ်နိမိတ်အတွင်း ပုဂ္ဂလိကပိုင်အဆောက်အအုံများဆောက်လုပ်ခွင့်ပြုခြင်း၊ ကြီးကြပ်ခြင်း၊
- (ပ) ဝန်ကြီးဌာန၏ ခွင့်ပြုချက်ဖြင့် မြို့စည်ပင်သာယာရေးနယ်နိမိတ်ပြင်ပရှိ ကျေးလက်ဒေသတို့တွင် နယ်နိမိတ်ပိုင်းခြားသတ်မှတ်ကြေညာ၍ ယင်းနယ်နိမိတ်အတွင်းပုဂ္ဂလိက ပိုင်အဆောက်အအုံများဆောက်လုပ်ခွင့်ပြုခြင်း၊ ကြီးကြပ်ခြင်း၊
- (ဖ) ကျူးကျော်အဆောက်အအုံများဖျက်သိမ်းခြင်း၊
- (ဗ) တည်းခိုခန်းများ၊ အခန်းလိုက်ငှားရမ်းသော အဆောက်အအုံများ ဖွင့်လှစ်ခွင့်ပြုခြင်း၊ ကြီးကြပ်ခြင်း၊
- (ဘ) မြို့စည်ပင်သာယာရေးနယ်နိမိတ်အတွင်း တိရစ္ဆာန်များထားရှိခြင်း၊ မွေးမြူခြင်းကို ကြီးကြပ်ခြင်း၊ တိရစ္ဆာန်အသေကောင်များကို သုတ်သင်ရှင်းလင်းစေခြင်း၊
- (မ) လေလွင့်သွားလာနေသောရူးသွပ်သူ၊ ကုဋ္ဌနုနု ရောဂါစွဲကပ်သူနှင့် တောင်းရမ်းစားသူများကို ဖမ်းဆီး၍ သက်ဆိုင်ရာသို့အပ်နှံခြင်း၊

- (ဃ) လေလွင့်သွားလာနေသော တိရစ္ဆာန်များကို ဖမ်းဆီးထိန်းသိမ်းစီမံခန့်ခွဲခြင်း၊
- (ရ) ပန်းဥယျာဉ်၊ ပုန်းခြံ၊ ကစားကွင်း၊ ရေကူးကန်၊ ရေချိုးဆိပ်၊ အပန်းဖြေနေရာများ၊ အဝေးပြေးယာဉ်ရပ်နားစခန်းများတည်ထောင်ခြင်း၊ ပြင်ဆင်ထိန်းသိမ်းခြင်း၊
- (လ) သူသာန်များသတ်မှတ်ခြင်း၊ ကြီးကြပ်ခြင်းနှင့် သင်္ဂြိုဟ်စက်များတည်ထောင်ခြင်း၊ ပြင်ဆင်ထိန်းသိမ်းခြင်း၊
- (ဝ) အစိုးရအဖွဲ့၏ ခွင့်ပြုချက်ဖြင့်သူသာန်များကို ဖျက်သိမ်းခြင်း၊ ဖျက်သိမ်းသည့်သူသာန် မြေကို အခြားနည်းအသုံးပြုခြင်း၊
- (သ) အများပြည်သူအကျိုးပြု အခြားစည်ပင်သာယာရေးလုပ်ငန်းများကို ဆောင်ရွက်ခြင်း၊
- (ဟ) အစိုးရက အခါအားလျော်စွာသတ်မှတ်ပေးသည့် လုပ်ငန်းတာဝန်များကို ဆောင်ရွက်ခြင်း။

အခန်း(၅)

ကော်မတီ၏လုပ်ပိုင်ခွင့်များ

၁၃။ ဝန်ကြီးဌာန၏ခွင့်ပြုချက်ဖြင့် မြို့နယ်စည်ပင်သာယာရေး၊ ကော်မတီသည်ပြည်နယ်စည်ပင်သာယာရေးအဖွဲ့မှတစ်ဆင့် အောက်ပါ လုပ်ငန်းတာဝန်များကိုဆောင်ရွက်နိုင်သည်-

- (က) တည်ဆဲဥပဒေ၊ နည်းဥပဒေများနှင့် အညီ စည်ပင်သာယာရေး လုပ်ငန်းများနှင့် သက်ဆိုင်သော၊ အခွန် အမျိုးအစားနှင့် နှုန်းထား သတ်မှတ်ခြင်း၊ ပြင်ဆင်သတ်မှတ်ခြင်း၊ စည်းကြပ်ခြင်းနှင့်ကောက်ခံခြင်း၊
- (ခ) ပြည်ထောင်စုအစိုးရထံမှဖြစ်စေ၊ ပြည်နယ်အစိုးရထံမှဖြစ်စေ၊ ပြည်တွင်းပြည်ပအဖွဲ့ အစည်းများထံမှဖြစ်စေ ကော်မတီသည် ငွေချေးယူခြင်း၊ အထောက်အပံ့များရယူခြင်း ကိစ္စများနှင့် စပ်လျဉ်း၍ ပြည်နယ်အစိုးရမှတစ်ဆင့် ပြည်ထောင်စုအစိုးရထံ တင်ပြရယူဆောင်ရွက်ခြင်း၊
- (ဂ) ပြည်ထောင်စုအစိုးရ၏ ခွင့်ပြုချက်ဖြင့်ပြည်ပအဖွဲ့အစည်းသို့မဟုတ်ပြည်ပပုဂ္ဂိုလ်တို့နှင့် ဆက်သွယ်၍ စည်ပင်သာယာရေး အထောက်အကူပြုလုပ်ငန်းများကိုဆောင်ရွက်ခြင်း၊
- (ဃ) ပြည်တွင်းအဖွဲ့အစည်းများ သို့မဟုတ် ပြည်တွင်း

ပုဂ္ဂိုလ်များနှင့် ဆက်သွယ်၍ စည်ပင်သာယာရေး အထောက်အကူပြုလုပ်ငန်းများကိုဆောင်ရွက်ခြင်း၊

- (င) အဆောက်အအုံများငှားရမ်း၍ဖြစ်စေ၊ မြေများငှားရမ်း၍ဖြစ်စေ၊ အခြားနည်းဖြင့် ဖြစ်စေရရှိသည့် နိုင်ငံခြားငွေကို ပြည်နယ်ဘဏ္ဍာရန်ပုံငွေ သို့ပေးသွင်းပြီး တည်ဆဲဥပဒေ၊ စည်းမျဉ်းစည်းကမ်းများနှင့်အညီ စည်ပင်သာယာရေး လုပ်ငန်းများအတွက်သုံးစွဲခြင်း၊
- (စ) နိုင်ငံတော်ကာကွယ်ရေးနှင့်သက်ဆိုင်သည့် သို့မဟုတ် လျှို့ဝှက်အဆင့်သတ်မှတ် ထားသည့် အဆောက်အအုံများမှအပ နိုင်ငံပိုင်အဆောက်အအုံများဆောက်လုပ်ခြင်း၊ ပြင်ဆင်ထိန်းသိမ်းခြင်းတို့နှင့်စပ်လျဉ်း၍ ဤဥပဒေနှင့်အညီ စစ်ဆေးခြင်း၊ စစ်ဆေးတွေ့ရှိချက်ကိုတင်ပြခြင်း။

၁၄။ ပြည်နယ်စည်ပင်သာယာရေးအဖွဲ့သည် အောက်ပါတို့ကို လုပ်ပိုင်ခွင့်ရှိသည်-

- (က) တည်ဆဲဥပဒေ၊ နည်းဥပဒေများနှင့် အညီ စည်ပင်သာယာရေးလုပ်ငန်းများနှင့်စပ်လျဉ်း ၍ စည်းကမ်းများရေးဆွဲတင်ပြခြင်း၊
- (ခ) တည်ဆဲဥပဒေ၊ နည်းဥပဒေများနှင့် အညီ စည်ပင်သာယာရေးအဖွဲ့ပိုင်ရန်ပုံငွေဖြင့် လုပ်ငန်းများအကောင်အထည်ဖော်ဆောင်ရွက်ခြင်း။

- (ဂ) လုပ်ငန်းလိုအပ်ချက်အရ လုပ်ငန်းများအလိုက် အဖွဲ့ငယ်များ ဖွဲ့စည်း၍ဆောင်ရွက်ခြင်း၊
- (ဃ) စည်ပင်သာယာရေးလုပ်ငန်းများ ပိုမိုထိရောက်စွာ ဆောင်ရွက်နိုင်စေရန် ခေတ်မီ တိုးတက်သည့် နည်းလမ်းများ၊ စနစ်များဖြင့်ဆောင်ရွက်ခြင်း၊
- (င) လုပ်ငန်းတာဝန် များကို ဆောင်ရွက် ရာတွင် လိုအပ်ပါက သက်ဆိုင် ရာအစိုးရဌာနအဖွဲ့ အစည်းများနှင့်ညှိနှိုင်းဆောင်ရွက်ခြင်း၊
- (စ) အစိုးရက အခါအားလျော်စွာအပ်နှင်းသည့် လုပ်ပိုင်ခွင့်များကိုကျင့်သုံးခြင်း။

အခန်း(၆)

အခွန်စည်းကြပ်ကောက်ခံခြင်း

၁၅။ မြို့နယ်စည်ပင်သာယာရေးကော်မတီသည် အစိုးရ၏ ခွင့်ပြုချက်ဖြင့် မြို့နယ်စည်ပင်သာယာရေးနယ်နိမိတ်တွင်ဖြစ်စေ၊ မြို့စည်ပင်သာယာရေးနယ်နိမိတ်တွင်ဖြစ်စေ၊ အောက်ပါ အခွန်များကို စည်းကြပ်ကောက်ခံနိုင်သည်-

- (က) အဆောက်အအုံနှင့်မြေခွန်၊ (ပစ္စည်းခွန်စည်းကြပ် ကောက်ခံရာတွင်အဆောက်အအုံနှင့်မြေတန်ဖိုး သတ်မှတ်၍ တွက်ချက်ကောက်ခံသည့်အခွန်)

- (ခ) ရေခွန်၊လမ်းမီးခွန်၊ အမှိုက်နှင့်အညစ်အကြေးခွန်၊ အထွေထွေခွန်၊
- (ဂ) ယာဉ်များ၊ လူစီးနှင့်ဝန်တင်တိရစ္ဆာန်များ၊ အိမ်မွေးမွေးနှင့် အခြားတိရစ္ဆာန်များအပေါ် ကောက်ခံသည့်အခွန်၊
- (ဃ) ပြင်ပမှ မြို့စည်ပင်သာယာရေး နယ်နိမိတ် အတွင်း ဝင်ရောက် ရပ်နားသော ယာဉ်များ၊ လူစီးနှင့် ဝန်တင်တိရစ္ဆာန်များအပေါ် ကောက်ခံ သည့် အခွန်၊
- (င) ဤဥပဒေကခွင့်ပြုသည့် စည်ပင်သာယာရေး ဆိုင်ရာအခြားအခွန်များ။

၁၆။ မြို့နယ်စည်ပင်သာယာရေးကော်မတီသည် အောက်ပါ အချက်များအပေါ်အခြေခံ၍ အခွန်စည်းကြပ်ခြင်း၊ ကောက်ခံခြင်း ပြုရမည်-

- (က) အဆောက်အအုံနှင့်မြေခွန်တို့ကို စည်းကြပ် ရာတွင် တစ်နှစ်ငှားရမ်းခတန်ဖိုး၏ ၁၀ ရာခိုင်နှုန်း ထက်မပိုစေဘဲ စည်းကြပ်ရန်၊
- (ခ) ဝန်ဆောင်ခွန်များစည်းကြပ်ရာတွင် ဝင်ငွေနှင့် အသုံးစရိတ်မျှတစေရန်၊
- (ဂ) စည်ပင်သာယာရေးလုပ်ငန်းများ တိုးချဲ့ ဆောင်ရွက်နိုင်စေရန်၊
- (ဃ) အဆောက်အအုံနှင့်မြေခွန်ကို ပိုင်ရှင်ထံမှ စည်းကြပ်ကောက်ခံရန်နှင့် ဝန်ဆောင်ခွန်ကို လက်ရှိနေထိုင်သူထံမှ စည်းကြပ်ကောက်ခံရန်၊

(င) အစိုးရကစီမံခန့်ခွဲသော ပုဂ္ဂလိကပိုင်အဆောက်အအုံနှင့် မြေခွန်တို့ကို စည်းကြပ်ရာတွင် ယင်းအဆောက်အအုံနှင့် မြေမှဝင်ငွေအားလုံး၏ ၅ ရာခိုင်နှုန်းထက်မပိုစေဘဲ စည်းကြပ်ရန်။

၁၇။ မြို့နယ်စည်ပင်သာယာရေးကော်မတီသည် အဆောက်အအုံနှင့်မြေခွန်၊ ဝန်ဆောင်ခွန်များ စည်းကြပ်ကောက်ခံရန် အဆောက်အအုံနှင့်မြေ၏ တန်နှစ်ငှားရမ်းခတန်ဖိုးကို အခါအားလျော်စွာ သတ်မှတ်ခြင်း၊ ပြင်ဆင်ခြင်းပြုနိုင်သည်။

၁၈။ မြို့နယ်စည်ပင်သာယာရေးကော်မတီသည် စည်ပင်သာယာရေးဆိုင်ရာ လုပ်ငန်းလိုင်စင်ခများ၊ အဖွဲ့ပိုင်ဈေးများမှ ဈေးဆိုင်ခန်းခ၊ ဈေးကောက်များနှင့် ပုဂ္ဂလိကပိုင်ဈေးများ တည်ထောင်ခွင့် လိုင်စင်ခတို့ကိုအခါအားလျော်စွာ သတ်မှတ်ကောက်ခံခြင်း၊ ပြင်ဆင် ကောက်ခံခြင်း ပြုနိုင်သည်။

၁၉။ မြို့နယ်စည်ပင်သာယာရေးကော်မတီသည် အခွန်တစ်ရပ်ရပ်ကိုဖျက်သိမ်းခြင်း၊ အခွန်ပေး ဆောင်ခြင်းမှ ကင်းလွတ်ခွင့်ပြုခြင်း၊ လျှော်ပစ်ခြင်းတို့နှင့်စပ်လျဉ်း၍ အောက်ပါအတိုင်းဆောင်ရွက်နိုင်သည်-

- (က) စည်းကြပ်သောအခွန်တစ်ရပ်ရပ်ကို အစိုးရ၏ ခွင့်ပြုချက်ဖြင့်ဖျက်သိမ်းခြင်း၊ နှုန်းထား ပြင်ဆင်ခြင်း သို့မဟုတ်ကောက်ခံခြင်းကိုခေတ္တရပ်ဆိုင်းထားခြင်း၊
- (ခ) ခိုင်လုံသော အကြောင်းရှိပါက အခွန်ထမ်းတစ်ဦးဦးပေးဆောင် ရန်ရှိသော အခွန်ကို ကင်းလွတ်ခွင့်ပြုခြင်း၊ လျှော်ပစ်ခြင်း၊ ပယ်ဖျက်ခြင်း။

၂၀။ အမှုဆောင် အရာရှိသည် အခွန်ကြေးကျန်များနှင့် စပ်လျဉ်း၍ အောက်ပါအတိုင်းဆောင်ရွက် နိုင်သည်-

- (က) အခွန်ကြေးကျန်များကို မြေခွန်မပြေ ကျန်ငွေဖြစ်ဘိသကဲ့သို့ကောက်ခံခြင်း၊
- (ခ) ပုဒ်မခွဲ(က)ပါကိစ္စဆောင်ရွက်ရန် အလို့ငှာ တည်ဆဲဥပဒေများအရ ကော်လိတ်တော် အရာရှိ၏ လုပ်ပိုင်ခွင့်များကို ကျင့်သုံးဆောင်ရွက်ခြင်း။

အခန်း(၇)

စည်ပင်သာယာရေးလုပ်ငန်းများစီမံခန့်ခွဲခြင်း

၂၁။ မြို့နယ်စည်ပင်သာယာရေးကော်မတီသည် မြို့စည်ပင်သာယာရေးနယ်နိမိတ်အတွင်းရှိ အဆောက်အအုံ၊ မြေတို့နှင့် စပ်လျဉ်း၍ ကောက်ပါကိစ္စရပ်များကို သက်ဆိုင်ရာဥပဒေ၊ နည်းဥပဒေ၊ စည်းကမ်းများနှင့်အညီလိုက်နာဆောင်ရွက်စေရန် အဆောက်အအုံပိုင်ရှင်၊ မြေပိုင်ရှင်၊ သို့မဟုတ် လက်ရှိနေထိုင်သူအား ညွှန်ကြားခြင်း၊ ဆောင်ရွက်စေခြင်း ပြုနိုင်သည်-

- (က) ခွင့်ပြုချက်မရှိဘဲဖြစ်စေ၊ ခွင့်ပြုချက်ပါ သတ်မှတ်ချက်များနှင့်ညီညွတ်မှုမရှိဘဲဖြစ်စေ အဆောက်အအုံဆောက်လုပ်သည်ကို သို့မဟုတ်ပြင်ဆင်ဆောက်လုပ်သည်ကို ရပ်ဆိုင်းထားစေခြင်း၊ ပြန်လည် ပြုပြင်စေခြင်း သို့မဟုတ် ဖြိုဖျက်စေခြင်း၊ ဖြိုဖျက်ခြင်း ၊

- (ခ) အများပြည်သူနှင့်သက်ဆိုင်သော လမ်း၊ ရေမြောင်း၊ ရေပိုက်၊ မိလ္လာပိုက်စသည် များနှင့် အစိုးရမှ စီမံခန့်ခွဲရန်သတ်မှတ်ထားသည့် မြေပေါ်တွင်အဆောက်အအုံဖြစ်စေ၊ အဆောက်အအုံ၏အစိတ်အပိုင်းဖြစ်စေ၊ ကျူးကျော်ဆောက်လုပ်သည်ကိုဖယ်ရှားစေခြင်း၊
- (ဂ) အများပြည်သူနှင့်သက်ဆိုင်သော လမ်း၊ တံတား၊ တည်ဆောက်ခြင်း၊ ပြင်ဆင်မွမ်းမံခြင်း ပြုရာတွင် မလွတ်ကင်းသော အဆောက်အအုံ သို့မဟုတ် အဆောက်အအုံ၏ အစိတ်အပိုင်းကို ဖယ်ရှားစေခြင်း၊
- (ဃ) အန္တရာယ်ရှိစေနိုင်သည့် သို့မဟုတ် လူနေထိုင်ရန် မသင့်လျော်သည့်မြို့အင်္ဂါရပ်နှင့် မညီညွတ်သည့် အဆောက်အအုံကိုဖြစ်စေ၊ အဆောက်အအုံ ၏အစိတ်အပိုင်းကိုဖြစ်စေ၊ ပြုပြင်စေခြင်း၊ ဖြိုဖျက်စေခြင်း သို့မဟုတ် နေထိုင် သူများကို ဖယ်ရှားစေခြင်း၊
- (င) အဆောက်အအုံ၊ ဝင်းခြံတို့ကိုဆေး သို့မဟုတ် ထုံးသုတ်စေခြင်း၊
- (စ) ဝင်းခြံမခတ်သည့်မြေကို ဝင်းခြံခတ်စေခြင်း၊ မပြုပြင်သည့်ဝင်းခြံကိုပြုပြင်စေခြင်း၊

- (ဆ) အန္တရာယ်ရှိစေနိုင်သည့် သို့မဟုတ် သန့်ရှင်းသပ်ရပ်မှုမရှိသည့် သစ်ပင်၊ ချုံပင်များကို ခုတ်ထွင်ရှင်းလင်းစေခြင်း၊ ချိုင့်ဝှမ်းကိုမြေဖို့စေခြင်း။
- ၂၂။ ပုဒ်မ ၂၁ ပုဒ်မခွဲ(င)(စ)နှင့်(ဆ)တို့အရ လိုက်နာဆောင်ရွက်ရန် လက်ရှိနေထိုင်သူအား ညွှန်ကြားလျှင်လက်ရှိ နေထိုင်သူသည် ညွှန်ကြားသည့်အတိုင်းလိုက်နာဆောင်ရွက်ရမည်။ လက်ရှိနေထိုင်သူသည် တရားဝင်အိမ်ငှားဖြစ်လျှင် ထိုကုန်ကျစရိတ်ကို အိမ်ရှင်ထံမှတောင်းခံခွင့် သို့မဟုတ် ငှားရမ်းခမှခန့်မိခွင့်ရှိသည်။
- ၂၃။ မြို့နယ်စည်ပင်သာယာရေးကော်မတီသည် မြို့စည်ပင်သာယာရေးနယ်နိမိတ်အတွင်းရှိ ရေတွင်း၊ ရေကန်၊ ရေမြောင်း၊ ပိလ္လာအညစ်အကြေးတို့နှင့်စပ်လျဉ်း၍ အောက်ပါကိစ္စရပ်များကို သက်ဆိုင်ရာဥပဒေ၊ နည်းဥပဒေ၊ စည်းကမ်းများနှင့်အညီ လိုက်နာဖောင်ရွက်စေရန် ပိုင်ရှင်၊ မြေပိုင်ရှင် သို့မဟုတ် လက်ရှိနေထိုင်သူအား ညွှန်ကြားနိုင်သည်-
- (က) အန္တရာယ်ရှိစေနိုင်သောရေတွင်း၊ ရေကန်၊ ရေအိုင်များကို ကာရံစေခြင်း၊ ပြုပြင်စေခြင်း၊
 - (ခ) ကျန်းမာရေးနှင့်မညီညွတ်သော ရေတွင်း၊ ရေကန်၊ ရေလှောင်ကန်၊ ရေစည်၊ ရေအိုင် စသည်တို့ကို ဆေးကြောသုတ်သင်စေခြင်း၊ ပြုပြင်စေခြင်း၊ ရေဖြည့်စေခြင်း၊ ဖုံးအုပ်စေခြင်း၊
 - (ဂ) စက်ရုံ၊ အလုပ်ရုံ၊ အဆောက်အအုံနှင့် မြေပေါ်မှ စီးဆင်းသည့် ရေကြောင့်အများပြည်သူ နှင့်

သက်ဆိုင်သောလမ်းနှင့် အခြားပစ္စည်းများကို ထိခိုက်ပျက်စီးခြင်းမရှိစေရန်နှင့် ရေစီးရေလာ ကောင်းစေရန်ရေတံလျှောက်၊ ရေဆင်းပိုက်၊ ရေမြောင်းစသည်တို့ကို ပြုလုပ်စေခြင်း သို့မဟုတ် ပြုပြင်စေခြင်း၊

- (ဃ) စက်ရုံ၊ အလုပ်ရုံ၊ အဆောက်အအုံတို့မှ ရေ ကောင်းမွန်စွာထုတ်ပစ်နိုင်ရန်မြေကိုပြုပြင် စေခြင်း၊ ရေဆိုးများအား ပတ်ဝန်းကျင် ညစ်ညမ်းမှု မဖြစ်စေရန် စနစ်တကျသန့်စင်ပြီး စွန့်ပစ်စေခြင်း၊
- (င) စက်ရုံ၊ အလုပ်ရုံ၊ အဆောက်အအုံနှင့်မြေတို့တွင် ရေဆွဲအိမ်သာ၊ ရေလောင်းအိမ်သာ၊ မိလ္လာပိုက်၊ မိလ္လာကန်စသည်တို့ကို စီမံထားရှိစေခြင်း၊
- (စ) ခွင့်ပြုချက်မရှိဘဲဖြစ်စေ၊ ခွင့်ပြုချက်ပါ သတ်မှတ်ချက်များနှင့် ညီညွတ်မှုမရှိဘဲဖြစ်စေ ပြုလုပ်ထားသည့်ရေဆွဲအိမ်သာ၊ ရေလောင်း အိမ်သာ၊ မိလ္လာပိုက်၊ မိလ္လာကန်စသည် တို့ကို ပိတ်ထားစေခြင်း သို့မဟုတ်ဖျက်သိမ်းစေခြင်း သို့မဟုတ် ပြောင်းလဲပြင်ဆင်စေခြင်း၊
- (ဆ) မိလ္လာပိုက် သို့မဟုတ် ရေပိုက်ကိုအခြားသူတစ်ဦး ပိုင်ဆိုင်သည့်ဆက်စပ်နေသောမြေ ကိုဖြတ်၍ ဆောင်ရွက်ရလျှင် မြေပိုင်ရှင်ကဆောင်ရွက်ခွင့် ပြုစေခြင်း၊
- (ဇ) မိလ္လာပိုက်၊ ရေပိုက်ကို အခြားသူတစ်ဦး၏ မြေကို ဖြတ်၍ ဆောင်ရွက်ခြင်းကြောင့် မြေပိုင်ရှင်တွင်

နစ်နာမှုရှိလျှင် ထိုနစ်နာမှုအတွက် ကော်မတီက သတ်မှတ်သည့် သင့်လျော်သော လျော်ကြေးငွေ ကိုမိလ္လာပိုက်၊ ရေပိုက်ဆက်သွယ်သူက နစ်နာသူ အား ပေးစေခြင်း၊

- (ဈ) ဘေးဖြစ်စေတတ်သော ဓါတုအရည်၊ ကူးစက် စေတတ်သောစွန့်ပစ်အရည်များကို အများ ပြည်သူဆိုင်ရာနေရာတွင် စွန့်ပစ်ခြင်းမပြုလုပ်ရန် တားမြစ်ခြင်း။

၂၇။ မြို့နယ်စည်ပင်သာယာရေးကော်မတီသည် မြို့စည်ပင် သာယာရေးနယ်နိမိတ်အတွင်း အောက်ပါကိစ္စရပ်များနှင့်စပ်လျဉ်း၍ သက်ဆိုင်ရာဥပဒေ၊ နည်းဥပဒေ၊ စည်းကမ်းများနှင့်အညီ လိုက်နာ ဆောင်ရွက်စေရန် အဆောက်အအုံ ပိုင်ရှင်သို့မဟုတ် မြေပိုင်ရှင် သို့မဟုတ်လက်ရှိနေထိုင်သူအား ညွှန်ကြားနိုင်သည်-

- (က) အမှိုက်များနှင့်နံ့စော်နေသော အရာဝတ္ထုများကို စွန့်ပစ်ခြင်းမပြုမီစုဆောင်း၍ ထည့်ထားရန် သင့်လျော်သောအမှိုက်ပုံး၊ အမှိုက်အိတ်များ စီမံထားရှိစေခြင်း၊
- (ခ) ဘေးဖြစ်စေတတ်သောဓါတုပစ္စည်း၊ ကူးစက် စေတတ်သောစွန့်ပစ်ပစ္စည်းများကို အများ ပြည်သူဆိုင်ရာနေရာတွင်စွန့်ပစ်ခြင်းမပြုလုပ်ရန် တားမြစ်ခြင်း၊
- (ဂ) ကျန်းမာရေးနှင့်မညီညွတ်ကြောင်းတွေ့ရှိရသည့်

အများပြည်သူနှင့်သက်ဆိုင်သော ရေပေးရေး လုပ်ငန်း၊ ကိုယ်ပိုင်ရေပေးရေးလုပ်ငန်းတို့ကို အသုံးပြုခြင်းမှပိတ်ထားစေခြင်း၊

(ဃ) တည်းခိုခန်းသို့မဟုတ် အခန်းအလိုက်ဌာသော အဆောက်အအုံကို ကျန်းမာသန့်ရှင်း ရေးနှင့် ညီညွတ်စေရန် ဆောင်ရွက်စေခြင်း၊

(င) အများပြည်သူပျော်ပွဲရွှင်ပွဲအတွက် အသုံးပြုသည့် အဆောက်အအုံတို့ကိုကျန်းမာ သန့်ရှင်းရေးတို့နှင့် ညီညွတ်စေရန်လည်းကောင်း၊ မီးဘေးလုံခြုံရေး ရှိစေရန် လည်းကောင်းဆောင်ရွက်စေခြင်း၊

(စ) အန္တရာယ်ရှိစေနိုင်သော လုပ်ငန်းလုပ်ကိုင်ရာတွင် ပတ်ဝန်းကျင်အတွက် အန္တရာယ်ရှိလာလျှင် သို့မဟုတ် အနှောင့်အယှက် ဖြစ်လာလျှင် လုပ်ငန်းနေရာကို အသုံးမပြုဘဲ နေစေခြင်း သို့မဟုတ် ပြင်ဆင်စီမံဆောင်ရွက်စေခြင်း။

၂၅။ မြို့နယ်စည်ပင်သာယာရေးကော်မတီသည် အသုံးပြုရန် မသင့်လျော်သည့် မြို့စည်ပင် သာယာရေးနယ်နိမိတ်အတွင်းရှိ သုသာန်မြေနှင့်စပ်လျဉ်း၍ အောက်ပါကိစ္စရပ်များကိုသက်ဆိုင်ရာဥပဒေ၊ နည်းဥပဒေ၊ စည်းကမ်းများနှင့်အညီ လိုက်နာဆောင်ရွက်စေရန် ပိုင်ရှင်သို့မဟုတ် သက်ဆိုင်သည့်အဖွဲ့အစည်း အားညွှန်ကြားနိုင်သည်-

(က) သုသာန်မြေကို ဆက်လက်အသုံးပြုခွင့်မပြုဘဲ ပိတ်ထားစေခြင်း၊

(ခ) အစိုးရ၏ခွင့်ပြုချက်ဖြင့် သုသာန်မြေကို ရွှေ့ပြောင်းစေခြင်း၊ ဖျက်သိမ်းစေခြင်း။

အခန်း(၈)

အနှေးယာဉ်များစီမံခန့်ခွဲခြင်း

၂၆။ မြို့နယ်စည်ပင်သာယာရေးကော်မတီသည် အနှေးယာဉ် များနှင့် စပ်လျဉ်း၍ အောက်ပါအတိုင်းဆောင်ရွက်နိုင်သည်-

(က) အနှေးယာဉ်အမျိုးအစားအလိုက်စည်းကမ်းများ ရေးဆွဲတင်ပြခြင်း၊

(ခ) အနှေးယာဉ်လိုင်စင်ခသတ်မှတ်ခြင်း၊ စည်းကြပ် ကောက်ခံခြင်း၊

(ဂ) အနှေးယာဉ်မောင်းလိုင်စင်ခသတ်မှတ်ခြင်း၊ စည်းကြပ်ကောက်ခံခြင်း၊

(ဃ) အနှေးယာဉ်လိုင်စင်ထုတ်ပေးခြင်း၊ ရပ်ဆိုင်းခြင်း၊ ပယ်ဖျက်ခြင်း၊

(င) အနှေးယာဉ်မောင်းလိုင်စင်ထုတ်ပေးခြင်း၊ ရပ်ဆိုင်းခြင်း၊ ပယ်ဖျက်ခြင်း၊

(စ) အနှေးယာဉ်များအား စစ်ဆေးခြင်း၊ ကြီးကြပ်ခြင်း၊

(ဆ) အနှေးယာဉ်မောင်းသူများအား စစ်ဆေးခြင်း၊ ကြီးကြပ်ခြင်း။

၂၇။ မြို့နယ်စည်ပင်သာယာရေးကော်မတီက ထုတ်ပေးသော လိုင်စင်ရရှိသူသာ အနှေးယာဉ်တည်ထောင်လုပ်ပိုင်ခွင့်ရှိသည်။

၂၈။ မြို့နယ်စည်ပင်သာယာရေးကော်မတီက ထုတ်ပေးသော လိုင်စင်ရရှိသူသာ အနှေးယာဉ်မောင်းခွင့်ရှိသည်။

၂၉။ အနှေးယာဉ်ပိုင်ရှင်နှင့် အနှေးယာဉ်မောင်းသူတို့သည် သတ်မှတ်ထားသောစည်းကမ်းများနှင့် အညီလိုက်နာဆောင်ရွက်ရမည်။

အခန်း(၉)

ကူးတို့လုပ်ငန်းများစီမံခန့်ခွဲခြင်း

၃၀။ မြို့နယ်စည်ပင်သာယာရေးကော်မတီသည်မိမိစည်ပင် သာယာရေး နယ်နိမိတ်အတွင်း ကူးတို့လုပ်ငန်းကြီးကြပ်သူအဖြစ် ယင်းလုပ်ငန်းများနှင့်စပ်လျဉ်း၍ စည်းကမ်းများနှင့်အညီ အောက်ပါအတိုင်း ဆောင်ရွက်နိုင်သည်-

- (က) ကူးတို့လုပ်ငန်းတည်ထောင်ခွင့်ပြုခြင်း၊ ပယ်ဖျက်ခြင်း၊
- (ခ) ကူးတို့နယ်နိမိတ်သတ်မှတ်ခြင်း၊ ပြင်ဆင်သတ်မှတ်ခြင်း၊
- (ဂ) ကူးတို့လုပ်ငန်းကိုကြီးကြပ်ခြင်း၊
- (ဃ) ကူးတို့လုပ်ငန်းလမ်းကြောင်းသတ်မှတ်ခြင်း၊
- (င) ခိုင်လုံသောအကြောင်းရှိလျှင် ကူးတို့လုပ်ငန်း လိုင်စင်ကိုဖျက်သိမ်းခြင်း၊

(စ) စည်းကမ်းဖောက်ဖျက်ခြင်းကြောင့်မဟုတ်ဘဲ ဖျက်သိမ်းခံရသည့် ကူးတို့လုပ်ငန်းလိုင်စင် အတွက် လျော်ကြေးပေးရန် ဆုံးဖြတ်ခြင်း၊ လျော်ကြေးငွေသတ်မှတ်ခြင်း၊

(ဆ) ကူးတို့လုပ်ငန်းသယ်ယူပို့ဆောင်ခ သတ်မှတ်ခြင်း၊

(ဇ) တာဝန်ဖြင့်ခရီးသွားလာသော ဌာနဆိုင်ရာ ဝန်ထမ်းများ၊ ဌာနဆိုင်ရာယာဉ်များ၊ တိရစ္ဆာန်များ၊ ကုန်ပစ္စည်းများအတွက် ကူးတို့လုပ်ငန်း သယ်ယူပို့ဆောင်ခကင်းလွတ်ခွင့်ပြုခြင်း၊

(ဈ) ခိုင်လုံသောအကြောင်းရှိလျှင် ကူးတို့လိုင်စင်ခကို လျှော့ပေါ့ပေးခြင်း၊ ကင်းလွတ်ခွင့်ပြုခြင်း။

၃၀။ ပြည်နယ်စည်ပင်သာယာရေးအဖွဲ့သည် ဝန်ကြီးဌာနမှ တစ်ဆင့် အစိုးရအဖွဲ့၏ သဘောတူညီချက်ဖြင့် ကူးတို့လုပ်ငန်း ကြီးကြပ်သူအဖြစ် ပြည်နယ်အတွင်းရှိ မြို့နယ်နှစ်ခုသို့မဟုတ် နှစ်ခုထက် ပိုမိုသော မြို့နယ်များနှင့်ဆက်စပ်နေသော ကူးတို့လုပ်ငန်းနှင့် စပ်လျဉ်း၍ စည်းကမ်းများနှင့်အညီ အောက်ပါ အတိုင်းဆောင်ရွက် နိုင်သည်-

- (က) ကူးတို့လုပ်ငန်းတည်ထောင်ခွင့်ပြုခြင်း၊ ပယ်ဖျက်ခြင်း၊
- (ခ) ကူးတို့နယ်နိမိတ်သတ်မှတ်ခြင်း၊ ပြင်ဆင်သတ်မှတ်ခြင်း၊
- (ဂ) ကူးတို့လုပ်ငန်းကို ကြီးကြပ်ခြင်း၊

- (ဃ) ကူးတို့လုပ်ငန်းလမ်းကြောင်းသတ်မှတ်ခြင်း၊
- (င) ကူးတို့လုပ်ငန်းနယ်နိမိတ်ချင်းဆက်စပ်လျက် ရှိသည့် စည်ပင်သာယာရေးအဖွဲ့များသို့ ကူးတို့ လုပ်ငန်းဝင်ငွေများကို အချိုးကျခွဲဝေသတ်မှတ် ပေးခြင်း၊
- (စ) ခိုင်လုံသောအကြောင်းရှိလျှင် ကူးတို့လိုင်စင်ကို ဖျက်သိမ်းခြင်း၊
- (ဆ) ကူးတို့လုပ်ငန်းအုပ်ချုပ်သူအဖြစ် သင့်လျော်သော အမှုဆောင်အရာရှိအား ခန့်ထားခြင်း၊
- (ဇ) စည်းကမ်းဖောက်ဖျက်ခြင်းကြောင့်မဟုတ်ဘဲ ဖျက်သိမ်းခံရသည့် ကူးတို့လုပ်ငန်းလိုင်စင် အတွက် လျော်ကြေးပေးရန် ဆုံးဖြတ်ခြင်း၊ လျော်ကြေးငွေသတ်မှတ်ခြင်း၊
- (ဈ) ကူးတို့လုပ်ငန်းသယ်ယူပို့ဆောင်ခ သတ်မှတ်ခြင်း၊
- (ည) တာဝန်ဖြင့်ခရီးသွားလာသော ဌာနဆိုင်ရာ ဝန်ထမ်းများ၊ ဌာနဆိုင်ရာယာဉ်များ၊ တိရစ္ဆာန် များ၊ ကုန်ပစ္စည်းများအတွက် ကူးတို့လုပ်ငန်း သယ်ယူပို့ဆောင်ခကင်းလွတ်ခွင့် ပြုခြင်း၊
- (ဋ) ခိုင်လုံသောအကြောင်းရှိလျှင် ကူးတို့လုပ်ငန်း လိုင်စင်ခကို လျှော့ပေါ့ပေးခြင်း၊ ကင်းလွတ်ခွင့်ပြု ခြင်း။

၃၂။ အမှုဆောင်အရာရှိသည် ကူးတို့လုပ်ငန်းအုပ်ချုပ်သူအဖြစ် တာဝန်ယူဆောင်ရွက်ရမည်။ ကူးတို့လုပ်ငန်း အုပ်ချုပ်သူသည် ကူးတို့ လုပ်ငန်းနှင့်စပ်လျဉ်း၍ အောက်ပါအတိုင်းဆောင်ရွက်ရမည်-

- (က) ကူးတို့လုပ်ငန်းကိုအုပ်ချုပ်ခြင်း၊
- (ခ) ကူးတို့လုပ်ငန်းလိုင်စင်များကို သတ်မှတ်သည့် နည်းလမ်းဖြင့်ရောင်းချခြင်း၊
- (ဂ) ကူးတို့လုပ်ငန်းလိုင်စင်ရရှိသူကို အများပြည်သူ သက်သာဘေးကင်းလုံခြုံစွာသွားလာ နိုင်ရေး အတွက် အစီအစဉ်များပြုလုပ်စေခြင်း၊
- (ဃ) စည်းကမ်းဖောက်ဖျက်သဖြင့် ဖျက်သိမ်းသည့် ကူးတို့လုပ်ငန်းလိုင်စင် များကို ပြန်လည် ရောင်းချခြင်း။

၃၃။ ကူးတို့လုပ်ငန်းလိုင်စင်ရရှိသူသာ ကူးတို့နယ်နိမိတ်တစ်ခု အတွင်း ကူးတို့လုပ်ငန်းကိုလုပ်ကိုင်ခွင့်ရှိသည်။

၃၄။ ကူးတို့လုပ်ငန်းလိုင်စင်ရရှိသူသည် ကူးတို့ရေယာဉ်နှင့် စပ်လျဉ်း၍လည်းကောင်း၊ ယင်းနှင့် သက်ဆိုင်သည့်ပစ္စည်းကိရိယာများ နှင့်စပ်လျဉ်း၍လည်းကောင်း ကူးတို့လုပ်ငန်းအုပ်ချုပ်သူက ပြင်ဆင် ထိန်းသိမ်း ရန်ညွှန်ကြားသည်ကိုလိုက်နာဆောင်ရွက်ရမည်။

၃၅။ ကူးတို့လုပ်ငန်းလိုင်စင်ရရှိသူသည် အသုံးပြုရန်မသင့်လျော် သော ကူးတို့ရေယာဉ်နှင့်စပ်လျဉ်း၍ လည်းကောင်း၊ ယင်းနှင့်သက်ဆိုင် သည့်ပစ္စည်းကိရိယာများနှင့်စပ်လျဉ်း၍လည်းကောင်း ကူးတို့လုပ်ငန်း အုပ်ချုပ် သူကဆက်လက်အသုံးမပြုရန် ညွှန်ကြားသည်ကို လိုက်နာ ဆောင်ရွက်ရမည်။

၃၆။ ပြည်နယ်စည်ပင်သာယာရေးအဖွဲ့သည် ကူးတို့လုပ်ငန်း တည်ရှိရာဒေသနှင့်စပ်လျဉ်း၍ ပြည်နယ်သို့မဟုတ် တိုင်းဒေသကြီး တစ်ခုနှင့်တစ်ခု အငြင်းပွားမှုကို ညှိနှိုင်းဆောင်ရွက်ရာတွင်ဝန်ကြီးဌာနမှ တစ်ဆင့် အစိုးရအဖွဲ့၏ လမ်းညွှန်ချက်ကိုခံယူရမည်။ ပြေလည်မှုမရှိပါက အစိုးရအဖွဲ့မှတစ်ဆင့် ပြည်ထောင်စု အစိုးရထံတင်ပြအဆုံးအဖြတ် ခံယူရမည်။

၃၇။ ပုဒ်မ ၃၂၊ ပုဒ်မ ၃၄ သို့မဟုတ် ပုဒ်မ ၃၅ ပါပြဋ္ဌာန်းချက် တစ်ရပ်ရပ်နှင့်စပ်လျဉ်း၍ ကူးတို့ လုပ်ငန်းအုပ်ချုပ်သူကချမှတ်သည့် အမိန့်သို့မဟုတ် ဆုံးဖြတ်ချက်ကိုမကျေနပ်ပါက ယင်းအမိန့်သို့မဟုတ် ဆုံးဖြတ်ချက်ချမှတ်သည့်နေ့မှရက်ပေါင်း ၃၀ အတွင်းသက်ဆိုင်ရာကူးတို့ လုပ်ငန်းကြီးကြပ်သူထံ အယူခံဝင်နိုင်သည်။

၃၈။ (က) ပုဒ်မ ၃၀ သို့မဟုတ် ပုဒ်မ ၃၁ အရ ကူးတို့ လုပ်ငန်းကြီးကြပ်သူက ချမှတ်သည့်အမိန့် သို့မဟုတ် ဆုံးဖြတ်ချက်ကိုမကျေနပ်ပါက ယင်းအမိန့်သို့မဟုတ် ဆုံးဖြတ်ချက်ချမှတ် သည့်နေ့မှ ရက်ပေါင်း ၆၀ အတွင်းဝန်ကြီးထံ အယူခံဝင်နိုင်သည်။ ဝန်ကြီးမှချမှတ်သည့် အမိန့်ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ချမှတ်သည့် နေ့မှ ရက်ပေါင်း ၆၀ အတွင်း အစိုးရအဖွဲ့ထံ အယူခံဝင်နိုင်သည်။

(ခ) ပုဒ်မ ၃၇ အရ ကူးတို့လုပ်ငန်းကြီးကြပ်သူက ချမှတ်သည့်အမိန့်သို့မဟုတ် ဆုံးဖြတ်ချက် ကိုမကျေနပ်ပါက ယင်းအမိန့်သို့မဟုတ် ဆုံးဖြတ်ချက်ချမှတ်သည့်နေ့မှ ရက်ပေါင်း ၆၀ အတွင်းဝန်ကြီးထံ အယူခံ ဝင် နိုင် သည်။ ဝန်ကြီးမှချမှတ်သည့် အမိန့်ဆုံးဖြတ်ချက်ကို မကျေနပ်ပါကယင်းအမိန့်သို့မဟုတ် ဆုံးဖြတ်ချက် ချမှတ်သည့် နေ့မှရက်ပေါင်း ၆၀ အတွင်း အစိုးရအဖွဲ့ထံအယူခံဝင်နိုင်သည်။

(ဂ) ပုဒ်မ ၃၆ ပါ ကူးတို့နယ်နိမိတ်ဆိုင်ရာ အငြင်း ပွားမှုနှင့် ကူးတို့လုပ်ငန်းဝင်ငွေများ အချိုးကျ ခွဲဝေပေးရေးကိစ္စတို့မှအပ ကူးတို့ လုပ်ငန်းများနှင့် စပ်လျဉ်း၍ အစိုးရအဖွဲ့၏ ဆုံးဖြတ်ချက်သည် အပြီးအပြတ်ဖြစ်စေရမည်။

အခန်း (၁၀)

တိရစ္ဆာန်များသတ်ဖြတ်မှုကို စီမံခန့်ခွဲခြင်း

၃၉။ မြို့နယ်စည်ပင်သာယာရေးကော်မတီသည် ကျွဲ၊ နွား၊ နွားနောက်၊ သိုး၊ ဆိတ်၊ ဝက်တို့ကို အများပြည်သူစားသုံးရန်အလို့ငှာ စည်ပင်သာယာရေးအဖွဲ့ပိုင် သားသတ်ရုံများတွင် ဥပဒေစည်းကမ်းများနှင့် ကာညီသတ်ဖြတ်ခြင်းနှင့် သတ်မှတ်ထားသည့်နေရာတွင် စည်းကမ်းများနှင့် ကာညီ အသားရောင်းချခြင်း ကိုခွင့်ပြုနိုင်သည်။

၄၀။ မြို့နယ်အထွေထွေအုပ်ချုပ်ရေးဦးစီးဌာန၊ မြို့နယ်အုပ်ချုပ်ရေးမှူးသည် မည်သည့်ဒေသတွင်မဆို အများပြည်သူစားသုံးရန်မှအပ ဘာသာရေးနှင့်အခြားကိစ္စရပ်များအတွက် နွားနောက်၊ ကျွဲ၊ နွား၊ ဝက်သတ်ဖြတ်ခွင့်အမိန့်ကို ပြည်ထဲရေးဝန်ကြီးဌာန၏ ညွှန်ကြားချက်နှင့်အညီ ခွင့်ပြုနိုင်သည်။

၄၁။ မြို့နယ်စည်ပင်သာယာရေးကော်မတီနှင့် မြို့နယ်အထွေထွေအုပ်ချုပ်ရေးဦးစီးဌာန၊ မြို့နယ် အုပ်ချုပ်ရေးမှူးသည် ကျွဲ၊ နွားတိရစ္ဆာန်များသတ်ဖြတ်ခွင့်ပြုရာတွင် လယ်ယာလုပ်ငန်းသုံး ကျွဲ၊ နွားတိရစ္ဆာန်များ ပြုန်းတီးမှုမရှိစေရန် ညွှန်ကြားချက်နှင့်အညီ ဆောင်ရွက်ရမည်။

၄၂။ အစိုးရအဖွဲ့သည် ပုဒ်မ ၃၉ ပါတိရစ္ဆာန်သတ်ဖြတ်ခြင်း၊ အသားရောင်းချခြင်းတို့နှင့်စပ်လျဉ်း၍ လိုအပ်သောသတ်မှတ်ချက်များကို ထုတ်ပြန်နိုင်သည်။

၄၃။ ပုဒ်မ ၃၉ သို့မဟုတ် ပုဒ်မ ၄၀ အရ ခွင့်ပြုချက်ရရှိသူ သာလျှင်-

- (က) ကျွဲ၊ နွား၊ နွားနောက်ကိုသတ်ဖြတ်ခြင်း၊ အသားရောင်းချခြင်း၊ မိမိသတ်ဖြတ်သည့် ကျွဲ၊ နွား၊ နွားနောက်၏ အသားနှင့်သားရေကို လက်ဝယ်ထားခြင်းပြုနိုင်သည်။
- (ခ) မြင်း၊ သိုး၊ ဆိတ်၊ ဝက်တို့ကိုသတ်ဖြတ်ခြင်း၊ အသားရောင်းချခြင်းပြုနိုင်သည်။

၄၄။ သားရေရောင်းဝယ်ခြင်း၊ မြို့နယ်ကျော်၍ သယ်ယူခြင်းကို သားရေကိုယ်စားလှယ်ရရှိသူသာ ပြုလုပ်နိုင်သည်။

အခန်း(၁၁)

ကြီးကြပ်ခြင်း

၄၅။ အစိုးရအဖွဲ့သည် စည်ပင်သာယာရေးလုပ်ငန်းများနှင့်စပ်လျဉ်း၍ ဝန်ကြီး သို့မဟုတ် ညွှန်ကြားရေးမှူးသို့မဟုတ် မြို့နယ်စည်ပင်သာယာရေးကော်မတီ၏ ဆုံးဖြတ်ချက်သို့မဟုတ် ဆောင်ရွက်ချက်ကို အတည်ပြုခြင်း၊ ပြင်ဆင်ခြင်း၊ ပယ်ဖျက်ခြင်း ပြုနိုင် သည်။

၄၆။ ဝန်ကြီးသည် ညွှန်ကြားရေးမှူးသို့မဟုတ် မြို့နယ်စည်ပင်သာယာရေးကော်မတီ၏ လုပ်ငန်း ဆောင်ရွက်ချက်နှင့်စပ်လျဉ်း၍ လိုအပ်သလိုစိစစ်ပြီး အစိုးရအဖွဲ့ထံတင်ပြရမည်။

၄၇။ ဝန်ကြီးသည် စည်ပင်သာယာရေးလုပ်ငန်းများကိုကြီးကြပ်ရမည်။

၄၈။ ညွှန်ကြားရေးမှူးသည် စည်ပင်သာယာရေးလုပ်ငန်းများနှင့်စပ်လျဉ်း၍ အောက်ပါတို့ကိုဆောင် ရွက်ရမည်-

- (က) စည်ပင်သာယာရေးအဖွဲ့များက ရေးဆွဲတင်ပြလာသောနှစ်စဉ် အရ-အသုံးခန့်မှန်းခြေ ငွေစာရင်း၊ နှစ်တို၊ နှစ်ရှည်စီမံ ကိန်းများကို စိစစ်၍ အစိုးရထံတင်ပြခြင်း၊
- (ခ) အရ အသုံးခန့်မှန်းခြေငွေစာရင်း ကြီးကြပ်မှုကို ဆောင်ရွက်ရန်နှင့် လုပ်ငန်းဆောင်ရွက်ရာ၌ပိုမိုချောမွေ့အဆင်ပြေစေရန် အစိုးရက ခွဲဝေပေးသည့် လုပ်ပိုင်ခွင့် များကို ကျင့်သုံးဆောင်ရွက်ခြင်း၊

- (ဂ) စည်ပင်သာယာရေးလုပ်ငန်းများကို ဥပဒေ၊ နည်းဥပဒေ၊ စည်းကမ်းများ၊ ညွှန်ကြားချက်များနှင့်ညီညွတ်စေရေးအတွက် ညှိနှိုင်းပေးခြင်း၊
- (ဃ) စည်ပင်သာယာရေးအဖွဲ့နှင့် သက်ဆိုင်သော လုပ်ငန်းများ၊ အဆောက်အအုံများ၊ အမှုတွဲ များ၊ စာရွက်စာတမ်းများ၊ အထောက်အထားများ၊ တရားအင်းများကို စစ်ဆေးခြင်းနှင့် စစ်ဆေးတွေ့ရှိချက်ကို အစိုးရထံတင်ပြခြင်း၊
- (င) ဥပဒေနှင့်မညီညွတ်သောကော်မတီ၏ ဆုံးဖြတ်ချက်၊ အမိန့်၊ ဆောင်ရွက်ချက်သို့မဟုတ် ညွှန်ကြားချက်ကို စစ်ဆေးတွေ့ရှိလျှင် ရပ်ဆိုင်းထားစေပြီး တွေ့ရှိချက်ကိုအစိုးရထံတင် ပြခြင်း။

အခန်း (၁၂)
အယူခံဝင်ခြင်း

၄၉။ ပုဒ်မ ၁၇၊ ပုဒ်မ ၂၁ ပုဒ်မခွဲ(ဂ)၊ (င)၊ (စ)၊ ပုဒ်မ ၂၃ ပုဒ်မခွဲ(ဂ)၊ (ဃ)၊ (ဆ)၊ (ဇ)၊ ပုဒ်မ ၂၄ ပုဒ်မခွဲ(ခ)၊ (င)၊ ပုဒ်မ ၂၅ ပုဒ်မခွဲ(က)တို့အကြောင်း မြို့နယ်စည်ပင်သာယာရေးကော်မတီက ချမှတ်သည့် အမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့်သို့မဟုတ် ဆုံးဖြတ်ချက်ချမှတ်သည့်နေ့မှ ရက်ပေါင်း ၃၀ အတွင်း ပြည်နယ်စည်ပင် သာယာရေးအဖွဲ့ထံ အယူခံဝင်နိုင်သည်။

- ၅၀။ ပုဒ်မ(၄၉)အရ ပြည်နယ်စည်ပင်သာယာရေးအဖွဲ့က ချမှတ်သည့်အမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ချမှတ်သည့်နေ့မှ ရက်ပေါင်း ၆၀ အတွင်း ဝန်ကြီးထံ အယူခံဝင်နိုင်သည်။
- ၅၁။ အယူခံမှုနှင့်စပ်လျဉ်း၍-
 - (က) အယူခံ ကာလအတွင်း သက်ဆိုင်သူအား တရားစွဲဆိုခြင်းမပြုရ၊
 - (ခ) ဝန်ကြီး၏ ဆုံးဖြတ်ချက်သည် အပြီးအပြတ်ဖြစ်စေရမည်။

အခန်း(၁၃)
ဘဏ္ဍာရေး

- ၅၂။ ပြည်နယ်စည်ပင်သာယာရေးအဖွဲ့သည် ပြည်နယ်လွှတ်တော်က အတည်ပြုထားသော အရ-အသုံးခန့်မှန်းခြေငွေစာရင်းနှင့်အညီ ကောက်ခံ၍ ပြည်နယ်ဘဏ္ဍာရန်ပုံငွေသို့ ပေးသွင်းပြီး ဥပဒေနှင့်အညီ သုံးစွဲခွင့်ရှိသည်။
- ၅၃။ ပြည်နယ်စည်ပင်သာယာရေးအဖွဲ့သည်-
 - (က) အမှုဆောင်အရာရှိက တင်ပြသောနှစ်စဉ်အရ-အသုံးခန့်မှန်းခြေငွေစာရင်းကို စိစစ်၍ ညွှန်ကြားရေးမှူးမှတစ်ဆင့် အစိုးရထံတင်ပြရမည်။

(ခ) အတည်ပြုပြီးသော စည်ပင်သာယာရေးအဖွဲ့များ၏ နှစ်စဉ်အရ-အသုံးခန့်မှန်းခြေ ငွေစာရင်းနှင့် လစဉ်ငွေစာရင်းရှင်းတမ်း အားစီစစ်၍ ညွှန်ကြားရေးမှူးမှတစ်ဆင့် အစိုးရထံတင်ပြရမည်။ နှစ်စဉ်ဘဏ္ဍာရေးနှစ် ကုန်ဆုံးပြီးရက်ပေါင်း ၉၀ အတွင်းဘဏ္ဍာရေးနှစ် စာရင်းစစ်ဆေးရေးလုပ်ငန်းများ၏အခြေအနေကို တင်ပြပြီးဖြစ်ရမည်။

၅၄။ ပြည်နယ်/မြို့နယ်စည်ပင်သာယာရေးအဖွဲ့သည် မိမိရန်ပုံငွေကိုသီးခြား ဘဏ်စာရင်း ထားရှိ၍ စည်ပင်သာယာရေးလုပ်ငန်းများ အတွက်သုံးစွဲပိုင်ခွင့်ရှိသည်။ လတ်တလောအသုံးပြုရန် မလိုအပ်သည့်ရန်ပုံငွေကို တိုးပွားအောင်သတ်မှတ်ချက်နှင့်အညီ ဆောင်ရွက်နိုင်သည်။

၅၅။ ပြည်နယ်/မြို့နယ်စည်ပင်သာယာရေးအဖွဲ့သည် ရရှိသောနိုင်ငံခြားငွေကို သီးခြားဘဏ် စာရင်းဖွင့်လှစ်ထားရှိ၍ တည်ဆဲဥပဒေ၊ စည်းမျဉ်းစည်းကမ်းများနှင့်အညီ အစိုးရ၏ ခွင့်ပြုချက်ဖြင့် သုံးစွဲနိုင်သည်။

**အခန်း(၁၄)
ဝန်ထမ်းဖွဲ့စည်းပုံ**

၅၆။ စည်ပင်သာယာရေးအဖွဲ့သည် အစိုးရအဖွဲ့၏အတည်ပြုချက်ဖြင့် စည်ပင်သာယာရေးအဖွဲ့ တစ်ဖွဲ့စီ၏ လုပ်ငန်းတာဝန်များနှင့် ဝင်ငွေပမာဏကိုအခြေခံလျက် သတ်မှတ်ချက်နှင့်အညီ လိုအပ်သော ဝန်ထမ်းဖွဲ့စည်းပုံကိုရေးဆွဲအတည်ပြုထားရှိရမည်။ ဝန်ထမ်းဖွဲ့စည်းပုံရေးဆွဲရာတွင် လိုအပ်ပါကစည်းကမ်း ထိန်းသိမ်းရေးဝန်ထမ်းများကို ထည့်သွင်းဖွဲ့စည်းနိုင်သည်။

၅၇။ စည်ပင်သာယာရေးအဖွဲ့သည် အစိုးရအဖွဲ့၏ အတည်ပြုချက်ဖြင့် ဝန်ထမ်းများခန့်ထားရာတွင် တည်ဆဲစည်းမျဉ်းများ၊ စည်းကမ်းများနှင့်အညီ ဖွဲ့စည်းပုံအတွင်းခန့်ထားနိုင်ခွင့်ရှိသည်။ သင့်လျော်သည့်ဝန်ထမ်း အဆင့်များနှင့်စပ်လျဉ်း၍ ဝန်ထမ်းရေးရာကိစ္စရပ်များဆောင်ရွက်ရန် ညွှန်ကြားရေးမှူးနှင့် အမှုဆောင်အရာရှိအားဝန်ထမ်းရေးရာ လုပ်ပိုင်ခွင့်များသတ်မှတ်ပေးနိုင်သည်။

၅၈။ ဝန်ထမ်းအတွက်ကုန်ကျစရိတ်သည် နှစ်စဉ်ရရှိသော ဝင်ငွေ၏ ၃၀ ရာခိုင်နှုန်းထက်ကျော်လွန် ခြင်းမရှိစေရ။

၅၉။ စည်ပင်သာယာရေးအဖွဲ့သည် အစိုးရအဖွဲ့၏ အတည်ပြုချက်ဖြင့်စည်ပင်သာယာရေးလုပ်ငန်း များကိုထိရောက်စွာ ဆောင်ရွက်နိုင်မည့်ဝန်ထမ်းများကို အခြားဦးစီးဌာနများနှင့်ညှိနှိုင်း၍ လွှဲပြောင်းရယူခန့်ထား နိုင်သည်။

အခန်း(၁၅)

ရန်ပုံငွေထိန်းသိမ်းခြင်း၊ စာရင်းစစ်ဆေးခြင်း

၆၀။ ပြည်နယ်/မြို့နယ်စည်ပင်သာယာရေးအဖွဲ့သည် ညွှန်ကြားရေးမှူး/အမှုဆောင်အရာရှိက ငွေစာရင်းများကို စနစ်တကျ ထိန်းသိမ်းထားနိုင်ရန်နှင့် စစ်ဆေးခြင်းပြုနိုင်ရန် ငွေစာရင်းလုပ်ထုံးလုပ်နည်းများကို ပြည်နယ်စာရင်းစစ်ချုပ်နှင့် ညှိနှိုင်း၍သတ်မှတ်ရမည်။ သတ်မှတ်ထားရှိသည့် ငွေစာရင်းလုပ်ထုံးလုပ် နည်းများနှင့်အညီ ငွေစာရင်းများပြုစု ထားရှိစေရမည်။

၆၁။ ညွှန်ကြားရေးမှူး/အမှုဆောင်အရာရှိက ထိန်းသိမ်း

ဘားရှိသည့်စာရင်းကို ပြည်နယ်စာရင်းစစ်ချုပ်က တာဝန်ပေးအပ်ခြင်း ခံရသူ၏ ဝစ်ဆေးခြင်းကိုခံယူစေရမည်။

အခန်း(၁၆)

တားမြစ်ချက်များ

၆၂။ မည်သူမျှ မြို့စည်ပင်သာယာရေးနယ်နိမိတ်အတွင်း မြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင် သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထားသည့် စည်းကမ်းများ နှင့်ဖြစ်စေ ညီညွတ်မှုမရှိလျှင်-

- (က) အများပြည်သူနှင့်သက်ဆိုင်သောလမ်း၊ ရေမြောင်း၊ ရေပိုက်၊ မိလ္လာပိုက်တစ်ခုခုပေါ်တွင် ကျူးကျော်၍ အဆောက်အအုံကိုဖြစ်စေ၊ အဆောက်အအုံ၏ တစ်စိတ်တစ်ဒေသကို ဖြစ်စေဆောက်လုပ်ခြင်း မပြုရ။
- (ခ) အများပြည်သူနှင့်သက်ဆိုင်သောလမ်း၊ ရေမြောင်း၊ ရေပိုက်၊ မိလ္လာပိုက်တစ်ခုခုပေါ်တွင် ပိတ်ဆို့၍ အထည်အလိပ်၊ ဖျာ သို့မဟုတ် အခြားပစ္စည်း တစ်ခုခုကိုဖြန့်ထားခြင်း၊ ဆွဲထား ခြင်းမပြုရ။
- (ဂ) အများပြည်သူနှင့်သက်ဆိုင်သော ရေစီးရေလာ၊ ရေမြောင်းနှင့် လမ်းကိုဟန့်တားနှောင့်ယှက်သည့် ဆောင်ရွက်မှုများပြုလုပ်ထားရှိခြင်းမပြုရ။

၆၃။ မည်သူမျှမြို့စည်ပင်သာယာရေးနယ်နိမိတ်အတွင်း

မြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင် သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထားသည့် စည်းကမ်းများ နှင့်ဖြစ်စေ ညီညွတ်မှုမရှိလျှင်-

- (က) အများပြည်သူသွားလာသည့်လမ်းပေါ်တွင် မည်သည့်ကစားနည်းမျိုးမျှကစားခြင်း မပြုရ။
- (ခ) လမ်းပေါ်တွင်လည်းကောင်း၊ လမ်းဘေးရှိရေစီး ရေလာမြောင်းပေါ်တွင်လည်းကောင်း ပိတ်ဆို့၍ စားပွဲ၊ ခုံတန်းလျား၊ သေတ္တာ၊ ဗျတ်၊ ကုန်ပစ္စည်း သို့မဟုတ်အခြားအရာဝတ္ထု တစ်ခုခုကိုခင်းကျင်း ခြင်း၊ ဈေးရောင်းခြင်းမပြုရ။
- (ဂ) အမှိုက်၊ မိလ္လာအညစ်အကြေးစသည်တို့ကို လမ်းပေါ်သို့မဟုတ် စွန့်ပစ်ရန်သတ်မှတ် မထား သောနေရာကွင်စွန့်ပစ်ခြင်းမပြုရ။
- (ဃ) ကိုယ်ပိုင်လမ်းဖောက်လုပ်ခြင်းမပြုရ။
- (င) ဝင်ထွက်နိုင်သောလမ်းမရှိသည့်မြေပေါ်တွင် အဆောက်အအုံများဆောက်လုပ်ခြင်း မပြုရ။

၆၄။ မည်သူမျှ မြို့စည်ပင်သာယာရေးနယ်နိမိတ်အတွင်း မြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင် သို့မဟုတ် ခွင့်ပြုချက်ပါသတ်မှတ်ချက်များနှင့် ဖြစ်စေ၊ ထုတ်ပြန်ထားသည့် စည်းကမ်းများနှင့်ဖြစ်စေ ညီညွတ်မှုမရှိလျှင်-

- (က) အဆောက်အအုံတစ်ခုခုကိုဆောက်လုပ်ခြင်း သို့မဟုတ် ပြင်ဆင်ဆောက်လုပ်ခြင်း သို့မဟုတ် တိုးချဲ့ဆောက်လုပ်ခြင်းမပြုရ။

- (ခ) စည်ပင်သာယာရေးအဖွဲ့ပိုင်အများပြည်သူနှင့် သက်ဆိုင်သော ရေပေးရေးလုပ်ငန်းမှ ရေကိုရယူ သုံးစွဲခြင်းမပြုရ။
- (ဂ) ကိုယ်ပိုင်စီးပွားဖြစ် ရေပေးရေးလုပ်ငန်း တည်ထောင်ဖွင့်လှစ်ခြင်းမပြုရ။
- (ဃ) အများပြည်သူအတွက် စခန်းချရန်နေရာကို ဖြစ်စေ၊ ရေချိုးဆိပ်ကိုဖြစ်စေတည်ထောင် ဖွင့်လှစ်ခြင်း မပြုရ။

၆၅။ မည်သူမျှ မြို့စည်ပင်သာယာရေးနယ်နိမိတ်အတွင်းရှိ သုသာန်မြေတွင် မြို့နယ်စည်ပင် သာယာရေးကော်မတီ၏ ခွင့်ပြုချက် မရှိလျှင် သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထား သည့်စည်းကမ်းများနှင့်ဖြစ်စေ ညီညွတ်မှုမရှိလျှင်-

- (က) လူသေအလောင်းကို သတ်မှတ်သည့်ကာလထက် ကျော်လွန်၍ မြေမြှုပ်ဘဲထားခြင်း၊ မီးမသင်္ဂြိုဟ် ဘဲထားခြင်းမပြုရ။
- (ခ) ကူးစက်တတ်သောရောဂါကြောင့်သေဆုံးသည့် လူသေအလောင်းကို ၁၂ နာရီထက် ကျော်လွန်၍ မြေမြှုပ်ဘဲထားခြင်း၊ မီးမသင်္ဂြိုဟ်ဘဲထားခြင်း မပြုရ။
- (ဂ) သုသာန်မြေအဖြစ်သတ်မှတ်ထားသည့်နေရာမှ အပအခြားနေရာတွင်လူသေ အလောင်းကို မြေမြှုပ်ခြင်း၊ မီးသင်္ဂြိုဟ်ခြင်းမပြုရ။

၆၆။ မည်သူမျှ မြို့စည်ပင်သာယာရေးနယ်နိမိတ်အတွင်း မြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင် သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထားသည့် စည်းကမ်းများ နှင့်ဖြစ်စေ ညီညွတ်မှုမရှိလျှင်-

- (က) တည်းခိုခန်းသို့မဟုတ် အခန်းလိုက်ငှားသော အဆောက်အအုံများ တည်ထောင်ဖွင့်လှစ်ခြင်း မပြုရ။
- (ခ) စားသောက်ဆိုင်၊ လက်ဖက်ရည်ဆိုင်၊ အအေးဆိုင် နွားနို့အရောင်းဆိုင်ဖွင့်လှစ်ရောင်း ချခြင်းမပြုရ။
- (ဂ) ပေါင်မုန့်၊ မုန့်ဖုတ်လုပ်ငန်း၊ ချိုချဉ်၊ ယိုမျိုးစုံလုပ်ငန်း၊ စားကုန်သောက်ကုန်ပစ္စည်းများ ထုတ်လုပ်၊ သိုလှောင်၊ ဖြန့်ဖြူးရောင်းချသည့် လုပ်ငန်းများ တည်ထောင်လုပ်ကိုင်ခြင်း မပြုရ။

၆၇။ မည်သူမျှ မြို့စည်ပင်သာယာရေးနယ်နိမိတ်အတွင်း မြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင်သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထားသည့် စည်းကမ်းများ နှင့်ဖြစ်စေ ညီညွတ်မှုမရှိလျှင် ဥပစာတစ်ခုတွင်-

- (က) အန္တရာယ်ရှိစေနိုင်သောလုပ်ငန်းကို လုပ်ကိုင် ခြင်းမပြုရ။
- (ခ) အန္တရာယ်ရှိစေနိုင်သောလုပ်ငန်းနှင့်သက်ဆိုင် သော ပစ္စည်းများကိုရောင်းချခြင်း၊ သိုလှောင်ခြင်း မပြုရ။

၆၈။ မည်သူမျှ မြို့စည်ပင်သာယာရေးနယ်နိမိတ်အတွင်း မြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင်သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထားသည့် စည်းကမ်းများ နှင့်ဖြစ်စေ ညီညွတ်မှုမရှိလျှင်-

- (က) တိရစ္ဆာန်များထားရှိခြင်း၊ မွေးမြူခြင်းမပြုရ။
- (ခ) တိရစ္ဆာန်အသေကောင်များကိုသတ်မှတ်ချက် များနှင့် အညီမဟုတ်ဘဲ အခြားနည်းလမ်းဖြင့် သုတ်သင်ရှင်းလင်းခြင်းမပြုရ။

၆၉။ မည်သူမျှမြို့နယ်စည်ပင်သာယာရေးကော်မတီ၏ ခွင့်ပြုချက်မရှိလျှင်သို့မဟုတ် ခွင့်ပြုချက်ပါသတ်မှတ်ချက်များနှင့်ဖြစ်စေ၊ ထုတ်ပြန်ထားသည့် စည်းကမ်းများနှင့်ဖြစ်စေ ညီညွတ်မှုမရှိလျှင်-

- (က) ကိုယ်ပိုင်ဈေးကိုတည်ထောင်ဖွင့်လှစ်ခြင်း၊ ရွေ့လျားသောယာဉ်တစ်ခုခုကို အသုံးပြု၍ စည်ပင်သာယာနယ်နိမိတ်အတွင်းလှည့်လည် ရောင်းချခြင်း ဈေးကိုတစ်နေရာမှ အခြား တစ်နေရာသို့ ပြောင်းရွှေ့ခြင်း၊ ဈေးအဖြစ်မှ ရပ်စဲထားပြီးသော ဈေးကိုပြန်လည် တည်ထောင် ဖွင့်လှစ် ခြင်းသို့မဟုတ်ဈေး၏ မူလတည်နေရာ အကျယ်အဝန်းကို တိုးချဲ့ခြင်းမပြုရ။
- (ခ) မမှန်ကန်သည့်အလေး၊ ချိန်ခွင်၊ အခြင်အတွယ်၊ အတိုင်းအတာတို့ဖြင့် ဝယ်ယူခြင်း၊ ရောင်းချခြင်း မပြုရ။

- (ဂ) စည်ပင်သာယာရေးအဖွဲ့ပိုင်ဈေးတွင် စည်းကမ်း ဖောက်ဖျက်၍ ဈေးရောင်းခြင်းမပြုရ။
- (ဃ) ကျွဲ၊ နွားပွဲဈေးများတည်ထောင်ဖွင့်လှစ်ခြင်း၊ ရောင်းချခြင်းမပြုရ။
- (င) ရေခဲနှင့် အချိုရည်စက်ရုံ များတည်ထောင် လုပ်ကိုင်ခြင်းမပြုရ။
- (စ) အပေါင်ဆိုင်လုပ်ငန်းကို တည်ထောင်ဖွင့်လှစ်ခြင်း မပြုရ။
- (ဆ) အခြားပုဂ္ဂလိကစီးပွားဖြစ်ဝန်ဆောင်မှုလုပ်ငန်း များကို တည်ထောင်ဖွင့်လှစ်ခြင်းမပြုရ။

၇၀။

မည်သူမျှမြို့စည်ပင်သာယာရေးနယ်နိမိတ်အတွင်း-

- (က) ဤဥပဒေအရသို့မဟုတ်ဤဥပဒေအရထုတ် ပြန်သည့် နည်းဥပဒေ၊ စည်းကမ်းများအရ တာဝန်ဝတ္တရားဆောင်ရွက်ရန်မြေ သို့မဟုတ် အဆောက်အအုံအတွင်းသို့လုပ်ထုံးလုပ်နည်း နှင့်အညီ နေ့အချိန်ဝင်ရောက်မည့်မြို့နယ်စည်ပင် သာယာရေးကော်မတီကိုဖြစ်စေ၊ မြို့နယ်စည်ပင် သာယာရေးကော်မတီဝင်ကိုဖြစ်စေ၊ နည်းလမ်း တကျ အခွင့်အာဏာ လွှဲအပ်ခြင်းခံရသော စည်ပင်သာယာရေးအဖွဲ့ဝန်ထမ်းကိုဖြစ်စေ တားမြစ်ခြင်းမပြုရ။

(ခ) စည်ပင်သာယာရေးလုပ်ငန်းများကိုဆောင်ရွက်ရန်မြို့နယ်စည်ပင်သာယာရေးကော်မတီနှင့် စာချုပ်ချုပ်ဆိုထားသည့် ကန်ထရိုက်တာအား စာချုပ်ပါလုပ်ငန်း တစ်ရပ်ရပ် သို့မဟုတ် ထိုလုပ်ငန်းနှင့် ဆက်နွှယ်နေသည့် လုပ်ငန်း တစ်ရပ်ရပ်ကိုဆောင်ရွက်ခြင်း မပြုနိုင်စေရန် ဥပဒေနှင့် အညီမဟုတ်ဘဲ ပိတ်ပင်ခြင်း၊ တားဆီးနှောင့်ယှက်ခြင်းမပြုရ။

အခန်း(၁၇)

စီမံခန့်ခွဲရေးဆိုင်ရာပြစ်ဒဏ်ချမှတ်ခြင်း

၇၁။ မြို့နယ်စည်ပင်သာယာရေးကော်မတီသည် ပုဒ်မ ၇၆ တွင်ဖော်ပြထားသောဇယားပါ ပြဋ္ဌာန်းချက်တစ်ရပ်ရပ်ကိုလည်းကောင်း၊ သက်ဆိုင်ရာနည်းဥပဒေများ၊ စည်းကမ်းများကိုလည်းကောင်း လိုက်နာရန်ပျက်ကွက်သူ သို့မဟုတ် ဖောက်ဖျက်ကျူးလွန်သူအား စီမံခန့်ခွဲရေးဆိုင်ရာပြစ်ဒဏ် ချမှတ်နိုင်သည်။

၇၂။ မြို့နယ်စည်ပင်သာယာရေးကော်မတီသည် ပုဒ်မ ၇၆ တွင်မည်သို့ပင် ပြဋ္ဌာန်းထားစေကာမူ ပထမအကြိမ်ကျူးလွန်သူအား စီမံခန့်ခွဲရေးဆိုင်ရာဒဏ်ကြေးငွေ အနည်းဆုံးကျပ် ၅၀၀၀ မှ ကျပ် ၁၀၀၀၀အထိ ချမှတ်နိုင်သည်။ ထို့အပြင်သက်ဆိုင်ရာပစ္စည်းများကိုလည်း အဖွဲ့ပိုင်အဖြစ်သိမ်းဆည်းနိုင်သည်။

၇၃။ စီမံခန့်ခွဲရေးဆိုင်ရာပြစ်ဒဏ်များချမှတ်သည့် ပြစ်မှုအတွက်တရားရုံးတွင် ထပ်မံတရားစွဲဆိုခြင်းမပြုရ။

၇၄။ စီမံခန့်ခွဲရေးဆိုင်ရာ ပြစ်ဒဏ်ချမှတ်သည့်ဒဏ်ကြေးငွေ ဆောင်ရန်ပျက်ကွက်ပါက ထိုဒဏ်ကြေး ငွေကိုမြေခွန်မပြေကျန်ငွေဖြစ်ဘိသကဲ့သို့ ကောက်ခံရမည်။

၇၅။ အစိုးရအဖွဲ့သည်စီမံခန့်ခွဲရေးဆိုင်ရာ ပြစ်ဒဏ်ချမှတ်ရမည့် နည်းလမ်းများကိုသတ်မှတ်နိုင် သည်။)

အခန်း(၁၈)

ပြစ်မှုနှင့်ပြစ်ဒဏ်များ

၇၆။ မည်သူမဆိုအောက်တွင်ဖော်ပြထားသော ပုဒ်မ သို့မဟုတ် ပုဒ်မခွဲပြဋ္ဌာန်းချက်တစ်ရပ်ရပ်ကို လည်းကောင်း၊ သက်ဆိုင်ရာ နည်းဥပဒေများ၊ စည်းကမ်းများကိုလည်းကောင်း လိုက်နာရန် ပျက်ကွက်ကြောင်း သို့မဟုတ်ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူသည်ငွေဒဏ်အနည်းဆုံးကျပ် ၁၀၀၀၀ မှ အများဆုံးကျပ် ၅၀၀၀၀ အထိ ချမှတ်ခြင်းခံရမည်-

ပုဒ်မ၊ ပုဒ်မခွဲ	ပြဋ္ဌာန်းချက်အကျဉ်း
(၁)	(၂)
၂၁(၁)	အဆောက်အအုံ၊ ဝင်းခြံ တို့ကိုဆေးသို့မဟုတ်ထုံးသုတ်စေခြင်း၊
၂၁(၈)	ဝင်းခြံမခတ်သည့်မြေကို ဝင်းခြံခတ်စေခြင်း၊ မပြုပြင်သည့်ဝင်းခြံကိုပြုပြင်စေခြင်း၊
၂၁(ဆ)	သစ်ပင်၊ ချုံပင်များကိုရှင်းလင်းစေခြင်း၊ ချိုင့်ဝှမ်းကိုမြေဖို့စေခြင်း၊
၂၂(က)	အန္တရာယ်ရှိသောရေတွင်း၊ ရေကန်၊ ရေအိုင်များကိုကာရံစေခြင်း၊ ပြုပြင်စေခြင်း၊
၂၃ (ခ)	ရေတွင်း၊ ရေကန်၊ ရေလှောင်ကန်၊ ရေစည်၊ ရေအိုင်တို့ကိုဆေးကြောပြုပြင်စေခြင်း၊ ရေဖြည့်ဖို့အုပ်စေခြင်း၊
၂၃(ဂ)	စက်ရုံ၊ အလုပ်ရုံ၊ အဆောက်အအုံနှင့်မြေပေါ်မှစီးဆင်းသည့်ရေကြောင့်အများပြည်သူလမ်းနှင့် ပစ္စည်းများဖျက်စီးခြင်းမရှိစေရန် ရေတံလျှောက်၊ ရေဆင်းပိုက်၊ ရေမြောင်းတို့ကိုပြုလုပ်စေခြင်း၊ ပြုပြင်စေခြင်း၊
၂၃(စ)	ရေဆွဲအိမ်သာ၊ ရေလောင်းအိမ်သာ၊ မိလ္လာပိုက်၊ မိလ္လာကန်တို့ကိုပိတ်ထားစေခြင်း၊ ဖျက်သိမ်းစေခြင်း၊ ပြုပြင်စေခြင်း၊
၂၃(ဆ)	မိလ္လာပိုက်၊ ရေပိုက်ကိုအခြားသူတစ်ဦးပိုင်ဆိုင်သည့်မြေကိုဖြတ်၍ ဆောင်ရွက်ရလျှင်မြေ ပိုင်ရှင်ကဆောင်ရွက်ခွင့်ပြုစေခြင်း၊
၂၄(က)	အမှိုက်များစွန့်ပစ်ရန်အမှိုက်ပုံ၊ အမှိုက်အိတ်များထားရှိစေခြင်း၊
၂၄(င)	ပျော်ပွဲရွှင်ပွဲအတွက်အသုံးပြုမည့် အဆောက်အအုံကိုသတ်မှတ်စည်းကမ်းနှင့်အညီဆောင်ရွက်စေခြင်း၊
၂၅	အနွေးယာဉ်လိုင်စင်မရှိဘဲ အနွေးယာဉ်ကိုတည်ထောင်လုပ်ကိုင်ခြင်း၊
၂၈	အနွေးယာဉ်လိုင်စင်မရှိဘဲ အနွေးယာဉ်ကိုမောင်းနှင်ခြင်း၊

ပုဒ်မ၊ ပုဒ်မခွဲ	ပြဋ္ဌာန်းချက်အကျဉ်း
(၁)	(၂)
၂၉	အနွေးယာဉ်ပိုင်ရှင်နှင့် အနွေးယာဉ်မောင်းသူတို့အားသတ်မှတ်ထားသည့်စည်းကမ်းများ ကိုလိုက်နာစေခြင်း၊
၄၃(ခ)	မြင်း၊ သိုး၊ ဆိတ်၊ ဝက်တို့ကိုခွင့်ပြုချက်မရှိဘဲသတ်ဖြတ်ခြင်း၊ အသားရောင်းချခြင်း၊
၆၂(ခ)	လမ်း၊ ရေမြောင်း၊ ရေပိုက်၊ မိလ္လာပိုက်ပေါ်တွင်ပိတ်ဆို့၍ပစ္စည်းများဖြန့်ထားခြင်း၊ ဆွဲထားခြင်းမပြုရန်တားမြစ်ခြင်း၊
၆၃(က)	လမ်းပေါ်တွင်ကစားခြင်းမပြုရန်တားမြစ်ခြင်း၊
၆၃(ခ)	လမ်းနှင့်လမ်းဘေးရှိ ရေစီးရေလာမြောင်းပေါ်တွင်ပိတ်ဆို့၍ပစ္စည်းများခင်းကျင်း ဈေးရောင်းခြင်းမပြုရန်တားမြစ်ခြင်း၊
၆၃(ဂ)	အမှိုက်၊ မိလ္လာအညစ်အကြေးတို့ကိုလမ်းပေါ်သို့မဟုတ်သတ်မှတ်မထားသောနေရာတွင် စွန့်ပစ်ခြင်းမပြုရန် တားမြစ်ခြင်း၊
၆၄(ခ)	စည်ပင်သာယာရေးအဖွဲ့ပိုင် အများပြည်သူနှင့်သက်ဆိုင်သော ရေပေးရေးလုပ်ငန်းများမှ ရေကိုစည်းကမ်းများနှင့်ညီညွတ်မှုမရှိဘဲ ရယူသုံးစွဲခြင်းမပြုရန်တားမြစ်ခြင်း၊
၆၈(က)	တိရစ္ဆာန်များထားရှိခြင်း၊ မွေးမြူခြင်းမပြုရန်တားမြစ်ခြင်း၊
၆၉(ခ)	မမှန်ကန်သည့်အလေးချိန်ခွင်၊ အခြင်အတွယ်၊ အတိုင်းအတာတို့ဖြင့်ရောင်းချခြင်းမပြုရန် တားမြစ်ခြင်း၊
၆၉(ဂ)	စည်ပင်သာယာရေးအဖွဲ့ပိုင်ဈေးတွင် စည်းကမ်းဖောက်ဖျက်၍ ဈေးရောင်းချခြင်းမပြုရန် တားမြစ်ခြင်း။

ရှင်းလင်းချက်။

အထက်ဖော်ပြပါဇယားစာတိုင်(၂)“ပြဋ္ဌာန်းချက် အကျဉ်း”ခေါင်းစဉ်အောက်ရှိ ဖော်ပြချက်များသည် သက်ဆိုင်ရာပုဒ်မ၊ ပုဒ်မခွဲများပါပြစ်မှုများအတွက် အဓိပ္ပါယ်ဖွင့်ဆိုချက်များမဟုတ်ဘဲ သက်ဆိုင်ရာ ပုဒ်မ၊ ပုဒ်မခွဲပါအကြောင်းခြင်းရာများကိုရည်ညွှန်း ဖော်ပြချက်များသာဖြစ်သည်။

၇၇။

မည်သူမဆိုအောက်တွင်ဖော်ပြထားသောပုဒ်မ၊ ပုဒ်မခွဲပါ

ပြဋ္ဌာန်းချက်တစ်ရပ်ရပ်ကိုလည်းကောင်း၊ သက်ဆိုင်ရာနည်းဥပဒေများ၊

စည်းကမ်းများပါညွှန်ကြားချက်တစ်ရပ်ရပ်ကိုလည်းကောင်း လိုက်နာရန်

ပျက်ကွက်ကြောင်းသို့မဟုတ် ဖောက်ဖျက်ကျူးလွန်ကြောင်းပြစ်မှုထင်

ရှားစီရင်ခြင်းခံရလျှင် ထိုသူသည်ငွေဒဏ်အနည်းဆုံး ကျပ် ၂၀၀၀၀ မှ

အများဆုံးကျပ် ၁၀၀၀၀၀ ထိ ချမှတ်ခြင်းခံရမည်-

ပုဒ်မ၊ ပုဒ်မခွဲ	ပြဋ္ဌာန်းချက်အကျဉ်း
(၁)	(၂)
၂၁ (က)	စည်းကမ်းနှင့်ညီညွတ်မှုမရှိဘဲ အဆောက်အအုံဆောက်လုပ်သည်ကို ရပ်ဆိုင်းစေခြင်း၊ ပြန်လည်ပြင်ဆင်စေခြင်း၊ ဖြိုဖျက်စေခြင်း၊
၂၁ (ခ)	လမ်း၊ ရေမြောင်း၊ ရေပိုက်၊ မိလ္လာပိုက်ပေါ်တွင်အဆောက်အအုံကျူးကျော် ဆောက်လုပ် ခြင်းကိုဖယ်ရှားစေခြင်း၊
၂၁ (ဂ)	လမ်းတံတားတည်ဆောက်ပြင်ဆင်ရာတွင် မလွတ်ကင်းသော အဆောက်အအုံကို ဖယ်ရှားစေခြင်း၊
၂၁ (ဃ)	အန္တရာယ်ရှိစေသောအဆောက်အအုံကို ပြုပြင်စေခြင်း၊ ဖြိုဖျက်စေခြင်း၊ နေထိုင်သူများကို ဖယ်ရှားစေခြင်း၊
၂၃ (ဃ)	စက်ရုံ၊ အလုပ်ရုံ၊ အဆောက်အအုံတို့မှ ရေကောင်းစွာ ထုတ်ပစ်ရန် မြေကိုပြုပြင် စေခြင်း၊ ရေဆိုးများအား စနစ်တကျသန့်စင်ပြီးစွန့်ပစ်စေခြင်း၊
၂၃ (င)	စက်ရုံ၊ အလုပ်ရုံတွင် ရေဆွဲအိမ်သာ၊ ရေလောင်းအိမ်သာ၊ မိလ္လာပိုက်၊ မိလ္လာကန်တို့ကို စီမံထားရှိစေခြင်း၊
၂၃ (စ) X	မိလ္လာပိုက်၊ ရေပိုက်ကိုအခြားသူတစ်ဦး၏ မြေကိုဖြတ်၍ ဆောင်ရွက်ရခြင်းကြောင့်နစ်နာမှု လျော်ကြေးငွေပေးစေခြင်း၊
၂၃ (ဇ)	ဘေးဖြစ်စေတတ်သောခါတုအရည်၊ ကူးစက်စေတတ်သော စွန့်ပစ်အရည်များကို အများပြည်သူဆိုင်ရာနေရာတွင် စွန့်ပစ်ခြင်းမပြုလုပ်ရ
၂၄ (ခ)	ဘေးဖြစ်စေတတ်သောခါတုပစ္စည်း၊ ကူးစက်စေတတ်သောစွန့်ပစ်ပစ္စည်းများကိုအများ ပြည်သူဆိုင်ရာနေရာတွင် စွန့်ပစ်ခြင်းမပြုလုပ်ရ
၂၄ (ဂ) X	ကျန်းမာရေးနှင့်မညီညွတ်သောရေပေးရေးလုပ်ငန်းကို ပိတ်ထားစေခြင်း၊

ပုဒ်မ၊ ပုဒ်မခွဲ	ပြဋ္ဌာန်းချက်အကျဉ်း
(၁)	(၂)
၂၄ (ဃ)	တည်းခိုခန်းသို့မဟုတ်အခန်းလိုက်ငှားသောအဆောက်အအုံကိုသတ်မှတ်စည်းကမ်းများ နှင့်အညီဆောင်ရွက်စေခြင်း၊
၂၅ (က)	အသုံးပြုရန်မသင့်သည့် သူသာန်မြေကိုပိတ်ထားစေခြင်း၊
၆၂ (က) X	လမ်း၊ ရေမြောင်း၊ ရေပိုက်၊ မိလ္လာပိုက်ပေါ်တွင်အဆောက်အအုံကျူးကျော် ဆောက်လုပ် ခြင်းမပြုရန်တားမြစ်ခြင်း၊
၆၄ (က)	အဆောက်အအုံဆောက်လုပ်ခြင်း၊ ပြင်ဆင်တိုးချဲ့ခြင်း မပြုရန်တားမြစ်ခြင်း၊
၆၄ (ဂ)	ကိုယ်ပိုင်စီးပွားဖြစ်ရေပေးရေးလုပ်ငန်း တည်ထောင်ဖွင့်လှစ်ခြင်း မပြုရန်တားမြစ်ခြင်း၊
၆၄ (ဃ)	အများပြည်သူအတွက် စခန်းချရာနေရာကို ဖြစ်စေ ရေချိုးဆိပ်ကိုဖြစ်စေတည်ထောင် ဖွင့်လှစ်ခြင်းမပြုရန် တားမြစ်ခြင်း၊
၆၅ (က)	လူသေအလောင်းကိုသတ်မှတ်သည့်ကာလထက် ကျော်လွန်၍ မထားရန်တားမြစ်ခြင်း၊
၆၅ (ခ)	ကူးစက်ရောဂါဖြင့်သေဆုံးသည့် လူသေအလောင်းကို ၁၂ နာရီထက်ကျော်လွန်၍ ထားခြင်းမပြုရန်တားမြစ်ခြင်း၊
၆၅ (ဂ)	သူသာန်မြေအဖြစ် သတ်မှတ်ထားသည့် နေရာမှအပ လူသေအလောင်းကို မြေမြှုပ်ခြင်း၊ မီးသင်္ဂြိုဟ်ခြင်းမပြုလုပ်ရန်တားမြစ်ခြင်း၊
၆၆ (က)	တည်းခိုခန်းသို့မဟုတ်အခန်းလိုက်ငှားသောအဆောက်အအုံများတည်ထောင်ဖွင့်လှစ်ခြင်း မပြုရန်တားမြစ်ခြင်း၊
၆၆ (ခ)	စားသောက်ဆိုင်ဖွင့်လှစ်ခြင်းမပြုရန်တားမြစ်ခြင်း၊
၆၆ (ဂ)	ပေါင်မုန့်၊ မုန့်ဖုတ်လုပ်ငန်း၊ ချိုချဉ်နှင့်ယိုမျိုးစုံထုတ်လုပ်ငန်းများလုပ်ကိုင်ခြင်းမပြုရန် တားမြစ်ခြင်း၊

ပုဒ်မ၊ ပုဒ်မခွဲ	ပြဋ္ဌာန်းချက်အကျဉ်း
(၁)	(၂)
၆၉ (က)	ကိုယ်ပိုင်ဈေးဖွင့်လှစ်ခြင်း၊ ဈေးနေရာပြောင်းရွှေ့ခြင်း၊ ပြန်လည်ဖွင့်လှစ်ခြင်း၊ ဈေးဧရိယာ တိုးချဲ့ခြင်းမပြုရန် တားမြစ်ခြင်း၊
၆၉ (ဃ)	ကျွဲ၊ နွားပွဲဈေးများတည်ထောင်ဖွင့်လှစ်ရောင်းချခြင်း မပြုရန်တားမြစ်ခြင်း၊
၆၉ (င)	ရေခဲနှင့်အချိုရည်စက်ရုံများဖွင့်လှစ်တည်ထောင်ခြင်း မပြုရန်တားမြစ်ခြင်း၊
၆၉ (စ)	အပေါင်ဆိုင်လုပ်ငန်းတည်ထောင်ဖွင့်လှစ်ခြင်းမပြုရန် တားမြစ်ခြင်း၊
၆၉ (ဆ)	အခြားပုဂ္ဂလိကစီးပွားဖြစ်ဝန်ဆောင်မှုလုပ်ငန်းများကို တည်ထောင်ဖွင့်လှစ်ခြင်းမပြုရ။

ရှင်းလင်းချက်။

အထက်ဖော်ပြပါဇယားစာတိုင်(၂)“ပြဋ္ဌာန်းချက်အကျဉ်း”ခေါင်းစဉ်အောက်ရှိဖော်ပြချက်များသည် သက်ဆိုင်ရာပုဒ်မ၊ ပုဒ်မခွဲများပါပြစ်မှုများအတွက် အဓိပ္ပါယ်ဖွင့်ဆို ချက်များမဟုတ်ဘဲသက်ဆိုင်ရာ ပုဒ်မ၊ ပုဒ်မခွဲပါအကြောင်းခြင်းရာများကိုရည်ညွှန်းဖော်ပြချက်များသာဖြစ်သည်။

၇၈။ မည်သူမဆိုအောက်တွင်ဖော်ပြထားသော ပုဒ်မ၊ ပုဒ်မခွဲပါ ပြဋ္ဌာန်းချက်တစ်ရပ်ရပ်ကို လည်းကောင်း၊ သက်ဆိုင်ရာနည်းဥပဒေများ၊ စည်းကမ်းများပါညွှန်ကြားချက်တစ်ရပ်ရပ်ကိုလည်းကောင်း လိုက်နာရန် ပျက်ကွက်ကြောင်းသို့မဟုတ်ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူသည် ငွေဒဏ်အနည်းဆုံးကျပ် ၅၀၀၀၀ မှ အများဆုံးကျပ် ၂၀၀၀၀၀ ထိဖြစ်စေ၊ ထောင်ဒဏ် ၁ နှစ်ထိဖြစ်စေ၊ ဒဏ်နှစ်ရပ်လုံးဖြစ်စေချမှတ်ခြင်းခံရမည်။

ပုဒ်မ၊ ပုဒ်မခွဲ	ပြဋ္ဌာန်းချက်အကျဉ်း
(၁)	(၂)
၂၄ (စ)	အန္တရာယ် ရှိစေနိုင်သော လုပ်ငန်းလုပ်ကိုင်ရာတွင် အန္တရာယ်ရှိလာလျှင် လုပ်ငန်းနေရာကို အသုံးမပြုစေခြင်း၊ ပြင်ဆင်စီမံဆောင်ရွက်စေခြင်း၊
၂၅ (ခ)	အသုံးပြုရန်မသင့်သည့် သုသာန်မြေကိုဖျက်သိမ်းစေခြင်း၊
၆၇ (က)	အန္တရာယ် ရှိစေနိုင်သော လုပ်ငန်းလုပ်ကိုင်ခြင်းမပြုရန် တားမြစ်ခြင်း၊
၆၇ (ခ)	အန္တရာယ် ရှိစေနိုင်သော လုပ်ငန်းနှင့်ပတ်သက်သော ပစ္စည်းများရောင်းချခြင်း၊ သိုလှောင်ခြင်း မပြုရန်တားမြစ်ခြင်း၊
၆၈ (ခ)	တိရစ္ဆာန်အသေကောင်များကို သတ်မှတ်ချက်နှင့်အညီ သုတ်သင်ရှင်းလင်းစေခြင်း၊

ရှင်းလင်းချက်။ အထက်ဖော်ပြပါဇယားစာတိုင်(၂) “ပြဋ္ဌာန်းချက်အကျဉ်း”ခေါင်းစဉ်အောက်ရှိဖော်ပြ ချက်များသည် သက်ဆိုင်ရာပုဒ်မ၊ ပုဒ်မခွဲများပါပြစ်မှုများအတွက် အဓိပ္ပါယ်ဖွင့်ဆို ချက်များမဟုတ်ဘဲ သက်ဆိုင်ရာပုဒ်မ၊ ပုဒ်မခွဲပါအကြောင်းခြင်းရာများကို ရည်ညွှန်း ဖော်ပြချက်များသာဖြစ်သည်။

၇၉။ ၎င်း မည်သူမဆိုပုဒ်မ ၃၃၊ ပုဒ်မ ၃၄ နှင့် ပုဒ်မ ၃၅ ပါ ပြဋ္ဌာန်းချက်တစ်ရပ်ရပ်ကိုလည်းကောင်း၊ သက်ဆိုင်ရာနည်းဥပဒေများ၊ စည်းကမ်းများကိုလည်းကောင်း လိုက်နာရန်ပျက်ကွက်ကြောင်း သို့မဟုတ် ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူသည် ငွေဒဏ်အနည်းဆုံးကျပ် ၁၀၀၀၀၀ မှ အများဆုံးကျပ် ၅၀၀၀၀၀ ထိချမှတ်ခြင်းခံရမည်။ ထို့ပြင် ပြစ်မှုနှင့်သက်ဆိုင်သောသက်သေခံပစ္စည်းများကို ပြည်သူ့ဘဏ္ဍာအဖြစ် သိမ်းဆည်းရမည်။

၈၀။ ၎င်း မည်သူမဆို ပုဒ်မ ၇၆ တွင်ဖော်ပြထားသောဇယားပါ ပြဋ္ဌာန်းချက်တစ်ရပ်ရပ်ကိုလည်းကောင်း၊ သက်ဆိုင်ရာနည်းဥပဒေများ၊ စည်းကမ်းများကိုလည်းကောင်း လိုက်နာရန်ပျက်ကွက်ကြောင်းသို့မဟုတ်

ဖောက်ဖျက်ကျူးလွန်ကြောင်းပြစ်မှုထင်ရှားစီရင်ခြင်းခံရပြီးနောက်တွင် ဆက်လက်၍လိုက်နာရန်ပျက်ကွက်လျှင် သို့မဟုတ် ဖောက်ဖျက်ကျူး လွန်လျှင် ထိုသူသည်ဆက်လက်၍ပျက်ကွက်ခြင်း သို့မဟုတ် ဖောက်ဖျက် ကျူးလွန်ခြင်းပြုသည့်နေ့အသီးသီးအတွက် တစ်နေ့လျှင် ငွေဒဏ်ကျပ် ၅၀၀၀ ချမှတ်ခြင်းခံရမည်။

၈၁။ မည်သူမဆိုပုဒ်မ ၇၇ တွင်ဖော်ပြထားသောဇယားပါ ပြဋ္ဌာန်းချက်တစ်ရပ်ရပ်ကိုလည်းကောင်း၊ သက်ဆိုင်ရာနည်းဥပဒေများ၊ စည်းကမ်းများကိုလည်းကောင်း လိုက်နာရန်ပျက်ကွက်ကြောင်း သို့မဟုတ် ဖောက်ဖျက်ကျူးလွန်ကြောင်းပြစ်မှုထင်ရှားစီရင်ခြင်းခံရပြီးနောက်တွင် ဆက်လက်၍လိုက်နာရန်ပျက်ကွက်လျှင် သို့မဟုတ်ဖောက်ဖျက်ကျူးလွန်လျှင် ထိုသူသည်ဆက်လက်၍ပျက်ကွက်ခြင်း သို့မဟုတ် ဖောက်ဖျက်ကျူးလွန် ခြင်းပြုသည့်နေ့ အသီးသီးအတွက်တစ်နေ့လျှင် ငွေဒဏ်ကျပ် ၂၀၀၀၀ ချမှတ်ခြင်းခံရမည်။

၈၂။ မည်သူမဆိုပုဒ်မ ၇၈ တွင်ဖော်ပြထားသောဇယားပါ ပြဋ္ဌာန်းချက်တစ်ရပ်ရပ်ကိုလည်းကောင်း၊ သက်ဆိုင်ရာနည်းဥပဒေများ၊ စည်းကမ်းများကိုလည်းကောင်းလိုက်နာရန်ပျက်ကွက်ကြောင်း သို့မဟုတ်

ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရပြီးနောက်တွင် ဆက်လက်၍လိုက်နာရန် ပျက်ကွက်လျှင် သို့မဟုတ် ဖောက်ဖျက်ကျူး သွန်လျှင် ထိုသူသည်ဆက်လက်၍ပျက်ကွက်ခြင်း သို့မဟုတ် ဖောက်ဖျက် ကျူးလွန်ခြင်းပြုသည့်နေ့အသီးသီးအတွက် တစ်နေ့လျှင်ငွေဒဏ်ကျပ် ၃၀၀၀၀ ချမှတ်ခြင်းခံရမည်။

၈၃။ မည်သူမဆို ပုဒ်မ ၇၀ ပါပြဋ္ဌာန်းချက်တစ်ရပ်ရပ်ကို ဖောက် ဖျက်ကျူးလွန်ကြောင်းပြစ်မှုထင်ရှား စီရင်ခြင်းခံရလျှင် ထိုသူသည်ငွေဒဏ် အနည်းဆုံးကျပ် ၁၀၀၀၀ မှ အများဆုံးကျပ် ၂၀၀၀၀ အထိချမှတ်ခြင်းခံ ရမည်။

၈၄။ (က) မည်သူမဆိုခွင့်ပြုချက်မရှိဘဲ နွားနောက်၊ ကျွဲ၊ နွားကိုသတ်ဖြတ်ကြောင်း သို့မဟုတ် နွားနောက်၊ ကျွဲ၊ နွား၏ အသားသို့မဟုတ်သားရေကို လက်ဝယ်ထားရှိကြောင်း ပြစ်မှုထင်ရှားစီရင်ခြင်း ခံရလျှင် ထိုသူသည် ထောင်ဒဏ်တစ်နှစ်အထိ ချမှတ်ခြင်းခံ ရမည်။ ထို့အပြင် ထိုသူအား ငွေဒဏ်လည်းချမှတ်နိုင်သည်။

(ခ) ဤပုဒ်မအရ တရားစွဲဆိုရာ၌ စွပ်စွဲခံရသူသည် သက်ဆိုင်ရာအာဏာပိုင်၏ ခွင့်ပြုချက် ဖြင့် ကျွဲ၊ နွား၊ နွားနောက်ကိုသတ်ဖြတ်ကြောင်းသို့မဟုတ် လက်ဝယ်တွေ့ရှိသောကျွဲ၊ နွား၊ နွားနောက်၏ အသားသည် တရားဝင် ခွင့်ပြုချက်ဖြင့် သတ်ဖြတ်သော သို့မဟုတ် အခြားအကြောင်း တစ်ခုခု ဖြင့်သေဆုံးသော ကျွဲ၊ နွား၊ နွားနောက်၏ အသားဖြစ်ကြောင်း သက်သေပြရန်တာဝန်ရှိ သည်။

၈၅။

(က) ပုဒ်မ ၄၀ ကို ဆန့်ကျင်ဖောက်ဖျက်သည့်အတွက် စွဲဆိုသောအမှုများကို သက်ဆိုင်ရာ မြို့နယ်အထွေ ထွေအုပ်ချုပ်ရေးဦးစီးဌာန၊ မြို့နယ်အုပ်ချုပ်ရေးမှူး က တရားစွဲဆိုရမည်။

(ခ) ပုဒ်မခွဲ(က)အရ စွဲဆိုသောအမှုများမှ အပ ဤဥပဒေအရစွဲဆိုသောအမှုများကို သက်ဆိုင်ရာ ကော်မတီသို့မဟုတ် ကော်မတီက တာဝန်လွှဲအပ် သော ပုဂ္ဂိုလ်ကသာ တရားစွဲဆိုရ မည်။

၈၆။ မြို့နယ်စည်ပင်သာယာရေးကော်မတီသည် ဤဥပဒေအရ မိမိတာဝန်နှင့်လုပ်ပိုင်ခွင့်များကို ဆောင်ရွက်ရာတွင် လိုအပ်ပါက သက်ဆိုင်ရာမြန်မာနိုင်ငံရဲတပ်ဖွဲ့၏ အကူအညီကိုတောင်းခံရယူနိုင်သည်။ ထိုကဲ့သို့တောင်းခံလာပါက မြန်မာနိုင်ငံရဲတပ်ဖွဲ့က အကူအညီပေးရမည်။

အခန်း (၁၉)

အထွေထွေ

၈၇။ စည်ပင်သာယာရေးလုပ်ငန်းတစ်ခုခုသည် စည်ပင်သာယာ ရေးအဖွဲ့ ၂ ဖွဲ့သို့မဟုတ် ၂ ဖွဲ့ထက် ပိုသောအဖွဲ့များနှင့် ဆက်စပ်သည့်လုပ်ငန်းများဖြစ်ပါက ယင်းလုပ်ငန်းကိုဆောင်ရွက်ရာတွင် သက်ဆိုင်သည့် စည်ပင်သာယာရေးအဖွဲ့ ၂ ဖွဲ့သို့မဟုတ် ၂ ဖွဲ့ထက်ပိုသော အဖွဲ့များသည် သက်ဆိုင်ရာပြည်နယ်အတွင်းဖြစ်ပါက ညွှန်ကြားရေးမှူး၏ ခွင့်ပြုချက်ဖြင့်လည်းကောင်း၊ တိုင်းဒေသကြီးသို့မဟုတ် ပြည်နယ်တစ်ခု နှင့်တစ်ခုအကြား လုပ်ငန်းများဖြစ်ပါက အစိုးရအဖွဲ့၏ ခွင့်ပြုချက်ဖြင့် လည်းကောင်း ပူးပေါင်းဆောင်ရွက်နိုင်သည်။

၈၈။ တည်ဆဲဥပဒေတစ်ရပ်ရပ်အရ အစိုးရသည် စည်ပင်သာယာရေးအဖွဲ့က ဆောင်ရွက်သော လုပ်ငန်းများနှင့်ဆက်နွယ်သော အခြားအစိုးရဌာနတစ်ခုခု၏လုပ်ငန်းဆောင်ရွက်မှုအရ ကောက်ခံရရှိသည့် အခွန်အခများနှင့် တပ်ရိုက်သောဒဏ်ငွေများမှ သင့်လျော်သောအခွန်အခအမျိုးအစားနှင့်ဒဏ်ငွေအမျိုးအစား ကို စည်ပင်သာယာရေးအဖွဲ့မှရယူ၍ မြို့နယ်စည်ပင်သာယာရေးကော်မတီ၏ အတည်ပြုချက်ဖြင့် ပြည်နယ်ဘဏ္ဍာရန်ပုံငွေသို့ ပေးသွင်းရမည်။

၈၉။ မြို့နယ်စည်ပင်သာယာရေးကော်မတီသည် ယခင်စည်ပင်သာယာရေးဥပဒေများအရ ဖွဲ့စည်းထားသော စည်ပင်သာယာရေးအဖွဲ့ပိုင်ရန်ပုံငွေကိုလည်းကောင်း၊ ရွှေ့ပြောင်းနိုင်သောပစ္စည်းနှင့် မရွှေ့မပြောင်းနိုင်သောပစ္စည်းကိုလည်းကောင်း၊ ဆောင်ရွက်ဆဲလုပ်ငန်းများကိုလည်းကောင်း၊ ဆောင်ရွက်ပြီးလုပ်ငန်းများကိုလည်းကောင်း၊ ရပိုင်ခွင့်နှင့်ပေးရန်တာဝန်များကိုလည်းကောင်း ဆက်ခံရမည်။

၉၀။ နိုင်ငံတော်ကာကွယ်ရေးနှင့်သက်ဆိုင်သည့် သို့မဟုတ် လျှို့ဝှက်အဆင့်သတ်မှတ်သည့် အဆောက်အအုံများမှအပ အခြားနိုင်ငံပိုင်အဆောက်အအုံများဆောက်လုပ်ခြင်း၊ ဖျက်သိမ်းခြင်းတို့နှင့်စပ်လျဉ်း၍ သက်ဆိုင်ရာဌာနသည် ယင်းသို့ဆောင်ရွက်ရမည့်လုပ်ငန်းအစီအစဉ်ကို သက်ဆိုင်ရာစည်ပင်သာယာရေး ကော်မတီသို့ ကြိုတင်အကြောင်းကြားရမည်။

၉၁။ စည်ပင်သာယာရေးလုပ်ငန်းများနှင့် စပ်လျဉ်း၍ တည်ဆဲစည်းကမ်းများ၊ အမိန့်များနှင့် ညွှန်ကြားချက်များသည် ဤဥပဒေနှင့်မဆန့်ကျင်သရွေ့အတည်ဖြစ်စေရမည်။

၉၂။ ကော်မတီလူကြီး၊ ကော်မတီ၏အရာထမ်း၊ အမှုထမ်း၊ ဝန်ထမ်းအသီးသီးကိုလည်းကောင်း၊ ကော်မတီကအခ နှင့်ငှားရမ်းထားသူအသီးသီး၊ ကော်မတီကစည်းကြပ်ထားသည့် အခွန်၊ အခ၊ အကောက်တို့ကို အရတောင်းခံသည့်ကိုယ်စားလှယ်အသီးသီးကိုလည်းကောင်း ပြည်သူ့ဝန်ထမ်းဟုမှတ်ယူရမည်။

- ၉၃။ ဤဥပဒေပါပြဌာန်းချက်များကို ဆောင်ရွက်နိုင်ရန်-
- (က) ဝန်ကြီးဌာနသည် လိုအပ်သောနည်းဥပဒေများ၊ လုပ်ထုံးလုပ်နည်းများ၊ အမိန့်နှင့် ညွှန်ကြားချက်များကို ချင်းပြည်နယ်အစိုးရအဖွဲ့၏ သဘောတူညီချက်ဖြင့် ထုတ်ပြန် နိုင်သည်။
 - (ခ) ဝန်ကြီးဌာနသည် လိုအပ်သောစည်းကမ်းများ၊ အမိန့်များနှင့် ညွှန်ကြားချက်များ ကိုထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ) ဟုန်းဇိုင်း
ဝန်ကြီးချုပ်
ချင်းပြည်နယ်အစိုးရအဖွဲ့